



கடந்த சனியன்று திருகோணமலையில் நடைபெற்ற இலங்கைத் தமிழரசின் அரசியல் குழுக் கூட்டத்தில் பேசப்பட்ட முக்கிய விடயம், தமிழரசுக் கட்சி தனக்கென்று சேர்த்துக் கொண்ட ஊடகமே தமிழரசு தலைகீழாக விழுந்து அடிபடக் காரணம் **பக்கம் 02 >>>**

# காலைக்கதிர்

Kalaikkathir

விழயல் 04 வள்ளுவர் ஆண்டு 2051 ஆவணி 02 செவ்வாய்க்கிழமை 18.08.2020 கதிர் 282

## தமிழ்க் கூட்டமைப்பும் பேச்சாளர் பதவியையும் கோருகிறது ரெலோ

**இந்த முறை தமக்குத் தராவிட்டால் புளொட்டுக்கு வழங்கக் கோரிக்கை**

(ந.லோகதயாளன்)

யாழ்ப்பாணம், ஓகஸ்ட் 18

தமிழ்த் தேசியக் கூட்டமைப்பின் பேச்சாளர் பதவியை இம்முறை ரெலோவிற்கு வழங்க வேண்டும் என கூட்டமைப்பைக் கோருவது என்று ரெலோவின் தலைமைக் குழு தீர்மானித்துள்ளது.

ரெலோவின் மத்திய குழுக் கூட்டம் நேற்று முன்தினம் திருகோணமலையில் கூடப்பெற்றது. இதன்போதே மேற்படி தீர்மானம் எட்டப்பட்டுள்ளது. **பக்கம் 02 >>>**

## மஹிந்த, தினேஷ் இருவருடனும் அமெரிக்கத் தூதர் முக்கிய பேச்சு



பிரதமர் மஹிந்த ராஜபக்ஷ மற்றும் அமெரிக்கத் தூதுவர் அலைனா டெல்லிட்ஸ் ஆகியோருக்கு இடையே முக்கிய சந்திப்பு இடம்பெற்றுள்ளது. இந்தச் **பக்கம் 02 >>>**

### பக்து கோழுகளுக்கு மத்தியில் கேழுகளும்!

நல்லூர் தேர்த் திருவிழாவில் தங்க நகைகள் பல திருடப்பட்டுள்ளன என யாழ்ப்பொலிஸ் நிலையத்தில் முறைப்பாடுகள் பதிவு செய்யப்பட்டுள்ளன.

வரலாற்றுப் பிரசித்தி பெற்ற நல்லூர்க் கந்தன் ஆலயத் திருவிழா நேற்று வெகு சிறப்பாக நடைபெற்றது. இத் தேர்த் திருவிழாவில் இலட்சக்கணக்கான மக்கள் கலந்து கொண்டிருந்தனர். **பக்கம் 02 >>>**

### விரைவில் பழைய முறையில் மாகாணசபைத் தேர்தல்கள்

உரிய சட்டத் தயாரிப்பு தீவிரம்

மாகாணசபைத் தேர்தலை பழைய முறையிலேயே நடத்துவது தொடர்பான அமைச்சரவைப் புத்திரம் விரைவில் சமர்ப்பிக்கப்படவுள்ளது என அறிய முடிகின்றது.

இதன்படி கடந்த ஆட்சியின் போது மேற்கொள்ளப்பட்டிருந்த

தங்களை இல்லாது செய்வதற்காக மாகாணசபை சட்டத்தில் திருத்தமொன்று மேற்கொள்ளப்படவுள்ளது.

அதேவேளை, மாகாணசபைத் தேர்தலை விரைவில் நடத்துவதற்கான ஏற்பாடுகளை மேற்கொள்ளும் **பக்கம் 02 >>>**

## தீர்வு வழங்கும் பொறுப்பில் இருந்து ராஜபக்ஷ அரசு நழுவவே முடியாது!



தமிழ் மக்களின் அடிப்படைப் பிரச்சினைகளுக்கும் அரசியல்

### அமைச்சர் வாசுதேவ இடித்துரைப்பு

பிரச்சினைகளுக்கும் ராஜபக்ஷ அரசு தீர்வு வழங்க வேண்டும். இந்தப் பொறுப்பில் இருந்து அரசு நழுவ முடியாது. அரசு நழுவிச் செல்ல நாமும் விட மாட்டோம்.

- இவ்வாறு நீர் வழங்கல் அமைச்சர் வாசுதேவ நாணயக் கார தெரிவித்தார்.

அவர் மேலும் தெரிவித்த

தாவது:- தமிழ் மக்களின் அனைத்துப் பிரச்சினைகளுக்கும் இந்த ஆட்சியில் தீர்வு கிடைக்கும் என்றே நான் நம்புகிறேன். முரண்பாடற்ற விதத்தில் தீர்வு வழங்கப்பட வேண்டும்.

நாடாளுமன்றத்தின் முதலாவது கூட்டத் தொடரை அடுத்து புதிய **பக்கம் 02 >>>**

## திடீர் உயர் மின்னழுத்தம்தான் மின் துண்டிப்புக்குக் காரணம்!

மின்சக்தி அமைச்சர் டளஸ் தெரிவிப்பு

கெரவலப்பிட்டிய அனல்மின் நிலையத்தில் ஏற்பட்ட திடீர் உயர் மின் அழுத்தம் காரணமாகவே நேற்று நாடு முழுவதும் மின்சாரம் துண்டிக்கப்பட்டிருந்ததாக மின்சக்தி அமைச்சர் டளஸ் அழகப்பெரும் தெரிவித்துள்ளார்.

நுரைச்சோலை போன்ற ஏனைய மின் உற்பத்தி நிலையங்கள் இயங்கினாலும் மின் இணைப்பு கட்டமைப்பில் ஏற்பட்ட உயர் மின் அழுத்தம் காரணமாக நாடு முழுதும் மின்சாரம் துண்டிக்கப்பட்டது. **பக்கம் 02 >>>**

## தடைப்பட்ட மின்சாரம் மீண்டும் வழமைக்கு!

நாடு முழுவதும் நேற்றுப் பிற்பகல் 12.45 மணி முதல் மின்சாரத் தடை ஏற்பட்டிருந்த நிலையில் இரவு 7 மணி முதல் மீண்டும் வழமைக்குத் திரும்பியது என இலங்கை மின்சார சபை மின் பொது முகாமையாளர் பொறியியலாளர் விஜித ஹேரத் தெரிவித்தார்.

கெரவலப்பிட்டிய உப மின் உற்பத்தி நிலையத்தில் ஏற்பட்ட திடீர் தொழில்நுட்பக் கோளாறு காரணமாக பிரதான மின் விநியோகக் கட்டமைப்பு செயலிழந்தது எனவும், இதனால் நாடு முழுவதும் மின் தடை ஏற்பட்டது எனவும் அவர் குறிப்பிட்டார். மின்சாரத் **பக்கம் 02 >>>**

## மூன்று நாட்களுக்குள் அறிக்கை சமர்ப்பிக்குக!

மின்சார சபைக்கு உத்தரவு

நாட்டில் நேற்று ஏற்பட்ட மின்சாரத் தடை தொடர்பில் மூன்று நாட்களுக்குள் ஆரம்ப கட்ட அறிக்கையொன்றை சமர்ப்பிக்குமாறு, இலங்கை பொதுப்பயன்பாட்டு ஆணைக்குழு, இலங்கை மின்சார சபைக்கு அறிவித்துள்ளது.

இது தொடர்பில் மின்சார

சபையின் பொது முகாமையாளருக்கு நேற்றுக் கூடுதலொன்றை எழுதியுள்ள, ஆணைக்குழுவின் அனுமதிப்புத்திரம் தொடர்பான பணிப்பாளர் நலின் எதிரிசிங்க இவ்வாறு கோரியுள்ளார்.

அதில் மேலும் தெரிவிக்கப்பட்டுள்ளதாவது:-

இன்று **பக்கம் 02 >>>**

## இந்திய அனுமதியின்றி 13ஐ மாற்றவே முடியாது

### இப்படி அடித்துக் கூறுகின்றது தமிழ் முற்போக்குக் கூட்டணி

இந்தியாவின் அனுமதி இல்லாமல் இலங்கை அரசாங்கத்தால் அரசமைப்பின் 13 ஆவது திருத்தச்சட்டத்தை மாற்ற முடியாது என்று தமிழ் முற்போக்குக் கூட்டணி நேற்று முன்தினம் அறிவித்தது.

ஹட்டனில் நடைபெற்ற ஊடகவியலாளர் சந்திப்பில் கலந்துகொண்டு அரசமைப்பின் 13 மற்றும் 19 ஆவது திருத்தச்சட்டங்கள் தொடர்பில் கருத்து வெளியிடுகையிலேயே கூட்டணியின் பிரதித் தலைவரும், முன்னாள் இராஜாங்க



**பக்கம் 02 >>>**

**இனி இது...**

(முதலாம் பக்கத் தொடர்ச்சி)  
என்று சுமத்தப்பட்ட நீண்ட குற்றச்சாட்டாகும்.

தமிழரசுக்குள் அந்த உடகம் புகுந்து விளையாடியது. அதன் உரிமையாளரை வேட்பாளராகக் நியமித்ததால் அவர் தமது தனிப்பட்ட அரசியல் கோபதாங்களை பத்திரிகையில் காட்டி தமிழரசுக் கட்சியையே கொச்சைப்படுத்தி விட்டார் என்று குறிப்பிட்ட ஸ்ரீதரன் எம்.பி. அதற்கான ஆதாரங்களை ஒவ்வொன்றாக எடுத்து வைத்தார்.

போதாக்குறைக்கு சுமந்திரனும் போட்டுப் பிடித்தார். அவரும் ஒவ்வொரு விடயமாக விவரித்து எடுத்துச் சென்னார். அது தொடர்பில் முறைப்பாடுகள் கொடுத்த போதும் கட்சித் தலைமை உரிய நடவடிக்கை எடுக்கத் தவறியமைதான் தமிழரசின் இந்த நிலைமைக்குக் காரணம் என்றார் சுமந்திரன்.

அந்த உடக நிர்வாகியின்பால் பரிவுகொண்டு, அவரைத் தமது பக்க ஆளாகக் கருதி, அவருக்கு உட்கமளித்து நின்ற தமிழரசுத் தலைவர் மாவை சேனாதிராசா, இந்தக் குற்றச்சாட்டுகள் அடுக்கப்பட்ட போது வாய் திறக்கவில்லை. பம்மிக் கொண்டிருந்தார்.

அந்த உடக முதலாளியை அனுசரித்துப் போன சம்பந்தனும் கண்ணை மூடிக் கொண்டு விடயங்களை உள்வாங்குவர் போலவும், நித்திரைச் சமாதியில் இருப்பவர் போலவும் பாவ்லா' பண்ணிக் கொண்டிருந்தார்.

*“இதனால் தான் இவருக்கு நியமனம் கொடுக்க வேண்டாம் என்றேன். கொடுக்காமல் இருந்திருந்தால் இரண்டு விடயங்கள் நடந்திருக்கும். ஒன்று - ஒழுங்கு நடவடிக்கைகளை ஒழுங்காக எடுக்கும் ஒழுக்கமுள்ள கட்சி என்ற நற்பெயர் எமக்குக் கிட்டியிருக்கும். அடுத்தது - அதற்குப் பின்னரும் அந்த உடகம் அப்படித்தான் எழுதியிருக்கும். ஆனால் உடக முதலாளிக்கு சீர் கொடுக்காத கோபத்தில் அந்தப் பத்திரிகை அப்படி எழுதுகின்றது என்று கூறி மக்கள் அந்தக் கருத்தைப் புறக்கணித்திருப்பார். ஆனால் அவருக்கு வேட்பாளர் நியமனம் கொடுத்த பின்னர், தமது குறுகிய அரசியல் நலனுக்காக - விருப்பு வாக்குப் பேராவலுக்காக - அந்த உடகத்தை வைத்து அவர் தமிழரசுத் தரப்புக்களை தாக்கி, தாழ்த்தி எழுதப் போக அது தமிழரசின் முழுப்பெயரையும் நற்கீர்த்தியையும் கூட நாசமாக்கி விட்டது.”*  
- என்று பொரிந்து தள்ளிய சுமந்திரன் இன்னொரு விடயத்தையும் சுட்டிக்காட்டினார்.

*“இந்த முறைத் தேர்தலில் தமிழரசின் மாணங்காத்தவர் ஸ்ரீதரன்தான். அதற்காக கட்சி அவரைப் பாராட்டி, போற்றி, நன்றி தெரிவித்துப் புகழ வேண்டும். ஆனால் உண்மையில் அவருக்கு என்ன செய்தார்கள்? யாழ். மத்திய கல்லூரியில் வாக்கு எண்ணும் நிலையத்தில் வைத்து நமது கட்சிக்காரர்கள் என்று கூறுவோரே மதுவெறியுடன் வந்து ஸ்ரீதரனைப் பல நாறு பேர் பார்த்திருக்கத்தாடினவாந்ததைகளினால் திட்டி அட்டகாசம் பண்ணினார்கள். இதோ இருக்கும் கட்சியின் சிரேஷ்ட துணைத் தலைவர் சிவஞானத்தையும் மிகக் கேவலமாகப் பேசினார்கள்.”* - என்று சுமந்திரன் கூறியதும் மிக்க விடயங்களை ஒப்புவித்தார் சிவஞானம்.

*“அந்த உடக முதலாளியின் கையாள் கள்தான் இந்த அட்டகாசங்களைப் பண்ணியவர்கள்!”* - என்று பெயர்களைக் குறிப்பிட்டு விவரித்தார் சுமந்திரன்.

அந்த உடகத்துக்கும், அதன் நடத்தைக்கும், வேட்பாளரான அதன் முதலாளிக்கும் எதிராகப் பட்டோலை வாசிக்கப் பட்டு நீண்ட நேரம் அது பேசப்பட்ட போதும், அந்தக் கூட்டத்தில் பங்கு பற்றிய ஒருவர் தன்னும் - ஒரு பேச்சுக்குத் தன்னும் - அந்த உடகத்தையோ, உடக முதலாளியையோ ஆதரித்து ஒரு சொல்லுக் கூடப் பேசவில்லை என்பதுதான் பரிதாப

நிலைமை...!

சரியோ, பிழையோ - கருத்துருவாக்கம் என்ற தனது மகத்தான சாதனைப் பங்களிப்பை அந்த உடகம், அதன் முதலாளியின் குறுகிய அரசியல் லாப நோக்கங்களுக்காகப் பலியாக்கி இழந்து விட்டது என்பதுதான் வேதனையான உண்மையாகும்.

இனிமேலும் அந்த உடகத்தின் மகத்தான சாதனைப் பங்களிப்பில் முதலாளி - 'போராளி' வேடம் போட்டுக் கொண்டு தொடர்ந்து அரசியல் குதிரைச் சவாரி விடுவாராயின் மேலும் மோசமான - பலத்த அடியைத்தான் அவரும், அவருடன் சேர்ந்து உடகமும் வாங்க வேண்டியிருக்கம்...!

அந்த உடகத்தின் சரித்திர மேன்மை கடந்த பத்தாண்டுகள் அல்ல. அதற்கு முந்திய இருபத்தியைந்து ஆண்டுகள். நெருப்பாற்றை நீந்திக் கடந்த வரலாற்றுச் சாதனை அது. பலரின் உயிர்களின் மீதும், இரத்தத்தின் மீதும், தியாக உழைப்பின் மீதும் கட்டப்பட்டது அது. அந்தச் சரித்திரத்தை அறியாது சம்பள யாசகத்துக் காகத்துணை போகும் புல்லுருவிகளுக்கு 'முதலாளிக்கும், 'போராளி'க்கும் வித்தியாசம் தெரியாமல் போனது, கடைசியில் தமிழரசையும் அழிவுக்குக் கொண்டு போய் விட்டு விட்டது...! அவ்வளவுதான்.

-மின்னல்-

**மூன்று நாட்களுக்குள்...**

(முதலாம் பக்கத் தொடர்ச்சி)  
(நேற்று) 12.45 மணி முதல் நாடு முழுவதும் மின்சாரத் தடை ஏற்பட்டதன் மூலம், பொருளாதார மற்றும் நிறுவனங்களின் நடவடிக்கைகள் முற்றாக ஸ்தம்பிதமடைந்தமையோடு, மக்களின் அன்றாட நடவடிக்கையும் பாதிக்கப்பட்டுள்ளது.

இலங்கை மின்சார சபைக்கு வழங்கப்பட்டுள்ள அனுமதிப்பத்திரத்துக்கு அமைய, ஒருங்கிணைந்த வகையில், திறனாகவும் சிக்கனமாகவும் தொடர்ச்சியாக மின்சாரத்தை வழங்க வேண்டியது அவசியமாகும்.

அத்துடன், மின்துண்டிப்புக்கான அவசியம் ஏற்படும்போது, இலங்கை பொதுப் பயன்பாட்டு ஆணைக்குழுவின் முன் அனுமதியுடன் பொதுமக்களுக்கு முன்னறிவிப்புடன் மின்சாரத் துண்டிப்பு மேற்கொள்ளப்பட வேண்டும் என்பது அவசியமாகும்.

மேலும், குறித்த அனுமதிப்பத்திரத்துக்கு அமைய, முன்னறிவிப்பின்றி மேற்கொள்ளப்படும் இவ்வாறான மின்சாரத் தடை தொடர்பில், ஆணைக்குழுவுக்கு ஒரு மாதத்துக்குள் அறிக்கை சமர்ப்பிக்கப்பட வேண்டும்.

அதற்கமைய, நாட்டில் இன்று (நேற்று) ஏற்பட்ட மின்சாரத் தடைக்கான காரணம் மற்றும் அதனை மீண்டும் வழமைக்குக் கொண்டு வருவதற்கு எடுக்கப்பட்ட நடவடிக்கைகள் தொடர்பான விவரங்கள் அடங்கிய ஆரம்பக் கட்ட அறிக்கையை 3 நாட்களுக்குள் அதாவது ஓகஸ்ட் 20ஆம் திகதிக்கு முன்னர் சமர்ப்பிக்க வேண்டும்.

அத்துடன், ஆணைக்குழுவினால் வழங்கப்பட்டுள்ள அனுமதிப்பத்திரத்துக்கு அமைய, மின்சாரத் தடை மற்றும் இவ்வாறான தடை எதிர்காலத்தில் ஏற்படுவதை தடுப்பதற்கு எடுத்துள்ள விடயங்கள் அடங்கிய முழு அறிக்கையை எதிர்வரும் செப்டம்பர் 17ஆம் திகதிக்கு முன்னர் சமர்ப்பிக்க வேண்டும் - என்றுள்ளது.

**விரைவில் பழைய...**

(முதலாம் பக்கத் தொடர்ச்சி)  
கொள்ளுமாறு ஸ்ரீலங்கா பொதுஜன பெரமுனவின் ஸ்தாபகர் பரில் ராஜபக்ஷ தேர்தல் ஆணைக்குழுவின் தலைவரிடம் கோரிக்கை விடுத்துள்ளார் எனவும் தெரியவருகின்றது.

இது தொடர்பில் இருவருக்குமிடையில் தொலைபேசி உடகாகக் கலந்துரையாடல் இடம்பெற்றுள்ளது.

**இந்திய அனுமதி...**

(முதலாம் பக்கத் தொடர்ச்சி)  
அமைச்சருமான வேலுசாமி இராஜாசிரிஷ்ணன் இந்த விடயத்தைக் குறிப்பிட்டார்.

இது தொடர்பில் அவர் மேலும் கூறியவை வருமாறு:-

அரசமைப்பின் 13 மற்றும் 19 ஆவது திருத்தச்சட்டங்கள் இந்த நாட்டுக்கு அவசியம். அவற்றை முழுமையாக நீக்குவதற்கு நாம் கட்டும் எதிப்பை வெளியிடுகின்றோம்.

13ஆவது திருத்தச்சட்டம் இந்த நாட்டுக்கு அவசியம் என்பதை இலங்கை மற்றும் இந்தியா ஆகிய இரு நாடுகளில் 1987 இல் ஏற்றுக்கொண்டன. ஜே.ஆர். ஜயவர்தன, ராஜீவ் காந்தி இணைந்தே அதனை நடைமுறைப்படுத்துவதற்கு நடவடிக்கை எடுத்தனர்.

எனவே, இந்தச் சட்டத்தை மாற்றுவதாக இருந்தால் இந்தியாவின் அனுமதி இல்லாமல் அதனை செய்ய முடியாது என்பது அனைவருக்கும் தெரிந்த விடயம். ஆகவே, 13 விடயத்தை இந்தியா கவனத்துக்கொள்ளும். நாமும் அதற்கு ஆதரவாக நிற்போம்.

19 ஆவது திருத்தச்சட்டத்தை இந்த அரசாங்கத்தால் மாற்ற முடியும். நல்ல விதத்தில் மாற்றியமைத்தால் ஆதரவு வழங்கப்படும். முழுமையாக இல்லா தொழிக்க ஆதரவு வழங்கப்படமாட்டாது. - என்றார்.

**தமிழ்க் கூட்டமைப்பும்...**

(முதலாம் பக்கத் தொடர்ச்சி)  
தமிழ்த் தேசியக் கூட்டமைப்பில் போட்டியிட்ட ரெலோ இம்முறை 3 ஆசனங்களை வென்றுள்ள நிலையில் புளொட் கட்சியும் ஓர் ஆசனத்தைக் கைப்பற்றியுள்ளது. கூட்டமைப்பின் புதிய நாடாளுமன்றக் குழுவின் கூட்டம் முதல் தடவையாக எதிர்வரும் 20 ஆம் திகதி கூடும் சமயம் நாடாளுமன்றக் குழுப் பேச்சாளர் தெரிவும் இடம்பெறுவது வழமையானதாகும்.

இவற்றின் அடிப்படையில் கூட்டமைப்பு பெற்ற ஆசனங்களில் கணிசமான வற்றை ரெலோ மற்றும் புளொட் பெற்றுள்ளமையினால் பேச்சாளர் பதவி ரெலோவிற்கு வழங்கப்பட வேண்டும். அவ்வாறு இல்லையெல் அதனை இம்முறை புளொட்டிற்கு வழங்க வேண்டும் என ரெலோவின் தலைமைக் குழுவில் தீர்மானிக்கப்பட்டது.

இவ்வாறு எடுக்கப்பட்ட தீர்மானத்தை எதிர்வரும் 20ஆம் திகதிய நாடாளுமன்றக் குழுக் கூட்டத்தில் முன் வைத்து வலியுறுத்துவது எனவும் ரெலோவின் கூட்டத்தில் முடிவு செய்யப்பட்டது.

2010 பொதுத்தேர்தலை அடுத்து ஈ.பி.ஆர்.எல். எவ்வின் தலைவர் சுரேஷ் பிரேமச்சந்திரனுக்கும், 2015 தேர்தலை அடுத்து இலங்கைத் தமிழரசின் எம். ஏ. சுமந்திரனுக்கு இந்தப் பேச்சாளர் பதவி வழங்கப்பட்டமை போன்று சுழற்சிமுறையில் இம்முறை தங்களுக்கு அது வழங்கப்பட வேண்டும் என்பதே ரெலோவின் நிலைப்பாடாக உள்ளது.

**பக்த கோடி...**

(முதலாம் பக்கத் தொடர்ச்சி)  
அதிகளவிலான மக்களின் நெரிசல் கூட்டத்தில் பெண்களின் தாலிக்கொடி மற்றும் தங்கச் சங்கிலி என்பன திருப்பட்டுள்ளன என இந்த முறைப்பாட்டில் பதிவு செய்யப்பட்டள்ளது.

இத் திருட்டில் ஈடுபட்ட குற்றச்சாட்டில் 6 பேர் சந்தேகத்தில் பொலிஸாரால் கைது செய்யப்பட்டுள்ளனர். இவர்களிடம் மேலதிக விசாரணைகளை யாழ்ப்பாண பொலிஸார் மேற்கொண்டு வருகின்றனர்.

**திலர் உயர்...**

(முதலாம் பக்கத் தொடர்ச்சி)  
இதனை சீர் செய்யும் பணிகளில் மின்சார பொறியியலாளர்கள் மற்றும் தொழிநுட்ப விடயலாளர்கள் நேற்று முழுமுனைப்புடன் ஈடுபட்டனர் என அமைச்சர் மேலும் குறிப்பிட்டார்

மின் தடை ஏற்பட்டு சுமார் பத்து மணித்தியாலங்களின் பின்னரே நாடளாவிய ரீதியில் பல பகுதிகளுக்கும் மின் இணைப்புக்கிடைத்தது என்பது குறிப்பிடத்தக்கது.

**எட்டுப் பக்கங்கள் மட்டுமே இன்று!**

நாடு முழுவதும் நேற்றுத் திடீரென ஏற்பட்ட மின்துண்டிப்புக் காரணமாக இன்று எட்டுப் பக்கங்களுடனேயே உங்கள் 'காலைக்கதிர்' வெளிவருகின்றது. வாசர்கள் பொறுத்துக் கொள்வார்கள் என நம்புகிறோம்.

-நிர்வாகி-

**தீர்வு வழங்கும்...**

(முதலாம் பக்கத் தொடர்ச்சி)  
அரசமைப்பு உருவாக்கத்துக்கான நடவடிக்கைகள் துரிதப்படுத்தப்படும். அனைத்து இன மக்களும் ஏற்றுக்கொள்ளும் புதிய அரசமைப்பு உருவாக்கப்படும்.

மூன்றில் இரண்டு பெரும்பான்மையுடன் புதிய அரசமைப்பை நாடாளுமன்றத்தில் நிறைவேற்றுவதற்கு அரிய சந்தர்ப்பம் கிடைத்துள்ளது. எனவே, கிடைத்துள்ள அந்தச் சந்தர்ப்பத்தை அரசு துஷ்பிரயோகப்படுத்த நாம் இடமளிக்கமாட்டோம்.

நான் அமைச்சர் என்ற வகையில் அரசின் ஆள் கிடையாது. நான் மக்கள் பிரதிநிதி. தமிழ், முஸ்லிம், சிங்களம் என மூவின் மக்களும் பொதுத்தேர்தலில் எனக்கு வாக்களித்தார்கள். எனவே, மூவின் மக்கள் நலன் தொடர்பான அனைத்து விடயங்களிலும் நான் முக்கிய கவனம் செலுத்துவேன். மூவின் மக்களும் இந்த நாட்டில் நிம்மதியாக - சுதந்திரமாக - ஒற்றுமையாக வாழ வேண்டும் என்பதே எனது விருப்பம். தமிழ் மக்கள் எமது எதிரிகள் அல்லர். தமிழ் மக்களும் முஸ்லிம் மக்களும் சிங்கள மக்களின் சகோதரர்கள். அனைவரும் இந்த நாட்டின் சொந்தக்காரர்கள். எமக்குள் வேற்றுமைகள் இருக்கக்கூடாது - என்றார்.

**தடைப்பட்ட...**

(முதலாம் பக்கத் தொடர்ச்சி)  
தடைக்கான காரணம் கண்டறிந்து அமைச்சுக்கும், பொதுப் பயன்பாட்டு ஆணைக்குழுவுக்கும் உரிய வகையில் அறிக்கை சமர்ப்பிக்கப்படும் எனவும், அதன் அடிப்படையில் எதிர்காலத்தில் இவ்வாறான விடயம் இடம்பெறாத வகையிலான முன்னெச்சரிக்கை நடவடிக்கைகள் எடுக்கப்படும் எனவும் அவர் மேலும் கூறினார்.

**மஹிந்த, தினேஷ்...**

(முதலாம் பக்கத் தொடர்ச்சி)  
சந்திப்பு நேற்று இடம்பெற்றது என அமெரிக்கத் தூதுவர் தனது உத்தியோகபூர்வ ரூவிட்டர் பக்கத்தில் பதிவிட்டுள்ளார்.

புதிய பிரதமராக மீண்டும் மஹிந்த ராஜபக்ஷ தெரிவு செய்யப்பட்டுள்ளமைக்குத் தான் வாழ்த்துக்களை நேரடியாகத் தெரிவித்தார் எனவும் அவர் இந்த பதிவில் குறிப்பிட்டுள்ளார்.

அத்துடன், இலங்கைக்குத் தொப்ச்சியாகப் பெற்றுக்கொடுக்கப்பட்ட ஆதரவை அமெரிக்கா தொடர்ந்தும் வழங்கும் என்று அமெரிக்கத் தூதுவர் அலைனா டெப்லிட்ஸ் இதன்போது பிரதமரிடம் உறுதியளித்துள்ளார்.

மேலும், இலங்கையின் வலுவான இறையான்மை குறித்தும் இரு நாடுகளுக்கிடையிலான பொருளாதாரம் மற்றும் வர்த்தக உறவுகள் தொடர்பிலும் இரு தரப்பிடையே கலந்துரையாடப்பட்டுள்ளது.

இதேவேளை, வெளிவிவகார அமைச்சர் தினேஷ் குணவர்தனவையும் அமெரிக்கத் தூதுவர் அலைனா டெப்லிட்ஸ் நேற்றுச் சந்தித்துப் பேசியுள்ளார் என்று வெளிவிவகார அமைச்சர் தெரிவித்துள்ளது.

வெளிவிவகார அமைச்சராக தினேஷ் குணவர்தன மீண்டும் நியமிக்கப்பட்டுள்ளமை குறித்து அமெரிக்கத் தூதுவர் தனது வாழ்த்துக்களை இதன்போது தெரிவித்துள்ளார்.

மேலும், இலங்கை மற்றும் அமெரிக்கா நாடுகளுக்கிடையிலான பொருளாதாரம் மற்றும் வர்த்தக உறவுகளை வலுப்படுத்துவது குறித்தும் இதன்போது கலந்துரையாடப்பட்டுள்ளது.

# நமது பார்வை

உண்மை - நேர்மை - பக்கம் சாராமை

ஆசிரியர்பீடம்: 30, கல்லூரி வீதி,  
யாழ்ப்பாணம்  
தொலைபேசி - 021 222 3000

மின்னஞ்சல் - kalaikkathirnews@gmail.com  
இணையம் - onlinekathir.com

## எதிரி நாடுகள் உருவாகும்

மீண்டும் வெளிவிவகார அமைச்சராகப் பதவியேற்றிருக்கும் தினேஷ் குணவர்த்தன தாம் பதவியேற்ற சமயம் வெளியிட்புருக்கும் கருத்துக்கள் ஒன்றுக்கொன்று முரணான போக்குடையவை யாக இருக்கின்றமை வேடிக்கையானது.

சர்வதேசத்தில் எந்தவொரு நாடும் இலங்கைக்கு எதிரியில்லை என்று அவர் பெருமிதத்துடன் கூறியுள்ளார்.

இன்றைய நிலையில் அது சரியாக இருக்கலாம். ஆனால் இனிமேலும் அந்த நிலைமை தொடருமா என்பதுதான் முக்கிய கேள்வி.

எந்த ஒரு நாட்டினும் எதிரியாவதற்கு அந்த நாட்டின் இலங்கை நேரடியாக முரண்பட்டு மோதுவது மட்டும்தான் காரணமாக அமையமுடியும் என்பதல்ல.

ஒரு நாடு என்ன முறையில் சர்வதேச ரீதியில் தனக்குரிய கடப்பாட்டை இலங்கை நிறைவு செய்ய மறுத்து, முரண்படுகிறது, சர்வதேச சமூகத்தின் எதிர்பார்ப்புக்கு மாறாக, எதேச்சதிகாரமாக நடந்து கொள்ளுமானால், அப்போது ஒன்றல்ல, இரண்டல்ல, பல சர்வதேச நாடுகளுக்கு எதிர்த் திசையில் இலங்கை தானாகவே தன்னைக் கொண்டு போய்நிறுத்திவிடும்.

எந்த நாடும் இலங்கைக்கு எதிரி அல்ல என்ற நிலைமை தொடர்ந்து நீடிக்க வேண்டுமானால், செய்ய வேண்டிய - நிறைவேற்ற வேண்டிய - கடப்பாடுகளை, குறிப்பாக சர்வதேச பொறுப்புகளை, இலங்கை தவறாது நிறைவேற்ற வேண்டும் என்பது கட்டாயமாகும்.

ஒரு நாட்டின் செயல்கள் மட்டும்தான் மற்றைய நாட்டை எதிரி நாடு ஆக்கும் என்பதல்ல. செய்ய வேண்டியதைச் செய்யத் தவறுவதும் எதிரிநாட்டை உருவாக்கிவிடும்.

சரியோ, பிழையோ நல்லாட்சி அரசு, சர்வதேசத்தைச் சமச்சீராகவும், சமாந்திரமாகவும் கையாண்டு இலங்கைக்கு எதிராக சர்வதேச எதிர்ப்பலைகள் ஏற்படாமல் பார்த்துக் கொண்டது.

ஆனால், கோட்டாபயவின் அரசு - தினேஷ் குணவர்த்தன வெளிவிவகார அமைச்சராக இருக்கும் சமயத்தில் - தன்னுடைய சர்வதேச அணுகுமுறையைப் பெருமளவில் மாற்றி பெரும் தவறிழைத்து வருவதாக ஏற்கனவே குற்றம் சுமத்தப்பட்டு வருகின்றது.

வெளிவிவகாரத்தைக் கையாள்வது என்பது மிக முக்கிய இராஜதந்திர விடயமாகும். தந்திரோபாயமாகத் தரப்புகளுடன் உடாடி விடயங்களை நாசுக்காக முன் நகர்த்த வேண்டிய மிக முக்கிய துறை இது.

ஏற்கனவே நாட்டை முழுமையாக இராணுவ நிர்வாகப் பாணிக் குள் மூழ்கடிக்கின்றார் இராணுவ ஜனாதிபதி கோட்டாபய ராஜபக்ஷ என்ற குற்றச்சாட்டு உண்டு. முக்கிய சிவில் நிர்வாகப் பதவிகள் எல்லாம், முன்பின் இல்லாதவாறு, முன்னாள் படை அதிகாரிகள் வசமாக்கிக் கொண்டிருக்கின்றன.

முக்கிய வெளிநாட்டலுவல்கள் அமைச்சின் செயலாளர் பதவியும் கூட இப்போது முன்னாள் படை அதிகாரி வசம் ஒப்படைக்கப்பட்டிருக்கின்றது.

இலங்கையில் நடந்து முடிந்த யுத்தம் தொடர்வில், அதன்போது இழைக்கப்பட்ட மனித உரிமை மீறல்கள், யுத்தக் குற்றங்கள், மனித குலத்துக்கு எதிரான கொடூரங்கள் குறித்து, உலகம் மிகுந்த கரிசனையும் கவலையும் கொண்டுள்ளது. இந்தக் கொடூரங்கள் தொடர்வில் நீதிமுறையான விசாரணையும், பொறுப்புக்கூறலும், மீள நிகழாமையும், இழப்பீடு வழங்கலும் உறுதிப்படுத்தப்பட வேண்டும் என்று சர்வதேசம் எதிர்பார்க்கின்றது.

அதனால்தான் இவ்விடயத்தை ஒட்டி ஐந்துக்கு மேற்பட்ட தடவைகள் ஐ.நா. மனித உரிமைகள் கவுன்ஸிலில் சர்வதேசம் ஒன்று திரண்டு நின்று பல்வேறு தீர்மானங்களை நிறைவேற்றி இலங்கை மீதான கடப்பாடுகளாக அவற்றைச் சுமத்தி நிற்கின்றது.

சர்வதேசத்தின் அந்தத் தீர்மானங்களில் இருந்து விலகி விட்டோம் என்று இலங்கை ஒரு தரப்பாகத் தன்பாட்டில் அறிவிப்பதன் மூலமோ -

அல்லது நாட்டின் இறையாண்மைக்கும், அரசமைப்புக்கும், யுத்த வீரர்களின் வெற்றிக்கும் பாதிப்பை ஏற்படுத்தும் வகையிலான எந்தவொரு கடப்பாட்டினதும் பங்காளியாக இலங்கை இருக்கமாட்டாது என்று அறிவிப்பதன் மூலமோ -

மேற்படி ஐ.நா மனித உரிமைகள் கவுன்ஸிலின் தீர்மானங்கள் தொடர்பான தனது கடப்பாட்டில் இருந்து இலங்கை விலகிவிடவோ, தப்பி விடவோ முடியாது என்பதுதான் உண்மை நிலைவரம்.

சர்வதேசத்துக்குத் தான் நிறைவு செய்ய வேண்டிய கடப்பாடுகளை நிறைவேற்றாமல், மறுத்துப் பிடிவாதம் பண்ணிக் கொண்டு, யுத்தக் கொடூரங்களையும் குற்றங்களையும் மூடி மறைக்கவும், அந்தக் கொடூரங்களை இழைத்தவர்கள் தொடர்வில் பொறுப்புக்கூறலை மறுத்து, நிராகரிக்கவும் இலங்கை முற்படுமானால், நிச்சயம் சர்வதேச நாடுகள் பல இலங்கைக்கு எதிர்த் திசையில் - எதிர்த் திசையில் - நிற்கும் நிலைமை தானாகவே ஏற்படும்.

அப்போது இலங்கைக்கு எந்த நாடும் எதிரி அல்ல என்ற கூற்று அழிப்பட்டுப்போகும். வெளிவிவகார அமைச்சர் இதனைப் புரிந்து கொண்டால் நல்லது.

## சிறுபான்மை இனம், பெரும்பான்மை இனம் என்ற வேறுபாடு ரஜபக்ஷக்களின் ஆட்சியில் இல்லை

### பிரதமர் மஹிந்த சொல்கின்றார்



எமது ஆட்சியில் சிறுபான்மை இனம், பெரும்பான்மை இனம் என்ற வேறுபாடுகள் இல்லை. அனைத்து இனமக்களும் இலங்கை மாதாவின் பிள்ளைகள். இன ரீதியில் எவருக்கும் நாம் அமைச்சுகளை வழங்கவில்லை. தகுதி நிலையில் உள்ளவர்களுக்கே அமைச்சுப் பதவிகளை ஜனாதிபதி வழங்கியுள்ளார். அமைச்சுகளின் எண்ணிக்கை வரையறைக்கேற்ப மேலும் தகுதியானவர்களை இணைத்துக்கொள்வோம்.

- இவ்வாறு பிரதமர் மஹிந்த ராஜபக்ஷ தெரிவித்தார்.

புதிய அமைச்சரவையில் சிறுபான்மையினருக்கு உரிய இடம் வழங்கப்படவில்லை என்று முன்வைக்கப்படும் குற்றச்சாட்டுக்கள் தொடர்பில் கருத்துத் தெரிவிக்கும்போதே அவர் மேற்கண்டவாறு கூறினார்.

அவர் மேலும் தெரிவித்ததாவது:-

புதிய அமைச்சரவையில் தமிழர் ஒருவரும், முஸ்லிம் ஒருவரும் என இரண்டு அமைச்சரவை அந்தஸ்துள்ள அமைச்சர்கள் மட்டுமே நியமிக்கப்பட்டுள்ளனர் எனவும், இராஜாங்க அமைச்சுகளிலும் தமிழர்கள் இருவர் மட்டுமே நியமிக்கப்பட்டுள்ளனர், முஸ்லிம்களில் எவருமே நியமிக்கப்படவில்லை எனவும் எதிரணியினர் இனவாதத்தைத் தூண்டும் வகையில் தமிழ், ஆங்கில,

சிங்கள உடைகங்களில் கருத்துக்களை வெளியிட்டு வருகின்றனர்.

சிறுபான்மை இனத்தவர்களில் நால்வருக்கு மட்டுமே புதிய அமைச்சரவையில் இடம் கிடைத்துள்ளது என்பதே எதிரணியினரின் இனவாதப் பரப்புரையின் தலைப்பாக உள்ளது. சிறுபான்மை இன மக்களை இந்த அரசு புறக்கணித்துள்ளது என்ற விசமத்தனமான சிந்தனையை தமிழ், முஸ்லிம் மக்கள் மத்தியில் எதிரணியினர் விதைக்க முற்படுகின்றனர்.

எமது ஆட்சியில் சிறுபான்மை இனம், பெரும்பான்மை இனம் என்ற வேறுபாடுகள் இல்லை. அனைத்து இனமக்களும் இலங்கை மாதாவின் பிள்ளைகள்.

இன ரீதியில் எவருக்கும் நாம் அமைச்சுகளை வழங்கவில்லை. தகுதி நிலையில் உள்ளவர்களுக்கே அமைச்சுப் பதவிகளை ஜனாதிபதி வழங்கியுள்ளார். அமைச்சுகளின் எண்ணிக்கை வரையறைக்கேற்ப மேலும் தகுதியானவர்களை இணைத்துக்கொள்வோம்.

அதேவேளை, ஒவ்வொரு மாவட்டங்களுக்கும் மாவட்ட அபிவிருத்திக் குழுத் தலைவர்களையும் நியமித்துள்ளோம். வடக்கிலுள்ள சகல மாவட்டங்களுக்கும் அபிவிருத்திக் குழுத் தலைவர்களாக தமிழ்ப் பிரதிநிதிகளையே நியமித்துள்ளோம். அவர்களில் ஒருவர் முஸ்லிம் பிரதிநிதி. அதேவேளை, கிழக்கில் மட்டக்களப்பு மாவட்டத்துக்கும் அபிவிருத்திக் குழுத் தலைவராக தமிழ்ப் பிரதிநிதி ஒருவரையே நியமிக்கத் திட்டமிட்டுள்ளோம்.

நாட்டிலுள்ள அனைத்து இன மக்களையும் ஒரே கண்ணோட்டத்திலேயே நாம் பார்க்கின்றோம். எந்த இனத்தையும் இனவாத நோக்குடன் நாம் பார்க்கவில்லை.

ஸ்ரீலங்கா பொதுஜன முன்னணி தலைமையிலான அரசே தமிழ் மக்களுக்குத் தீர்வு வழங்கியது என்ற வரலாற்றுப் பதிவை இந்த ஆட்சியில் நாம் ஏற்படுத்துவோம் - என்றார்.

## ஒற்றுமை தொடர்ந்தால் வெற்றி இரட்டிப்பாகும்!

### மக்கள் காங்கிரஸ் தலைவர் ரிஷாத் தெரிவிப்பு

கொழும்பு, ஓக.18  
கட்சி, பிரதேச வேறுபாடுகளுக்கு அப்பால், புத்தளம் வாழ் மக்கள் ஒன்றுபட்டதன் காரணமாகவே, மூன்று தசாப்தங்களுக்கு மேலாக நாம் இழந்த பிரதிநிதித்துவத்தை பெற முடிந்தது. இனிவரும் காலங்களிலும் இவ்வாறு ஒற்றுமையுடன் செயற்பட்டால் இதைவிட பாரிய வெற்றிகளைப் பெற முடியும்.

- இவ்வாறு அகில இலங்கை மக்கள் காங்கிரஸ் தலைவரும் நாடாளுமன்ற உறுப்பினருமான ரிஷாத் பதியுதீன் தெரிவித்தார்.

புத்தளம், வேப்பமடுவில் வாக்களித்த மக்களுக்கு நன்றி தெரிவிக்கும் நிகழ்வில் கலந்துகொண்டு உரையாற்றுகையிலேயே அவர் மேற்கண்டவாறு கூறினார்.

அவர் மேலும் தெரிவித்ததாவது:-

நடந்து முடிந்த பொதுத் தேர்தல், புத்தளம் சிறுபான்மை மக்களுக்கு நல்லதொரு செய்தியைக் கூறுகின்றது.

பெரும்பான்மையினகட்சிகளான ஸ்ரீலங்கா சுதந்திரக் கட்சி, ஐக்கிய தேசியக் கட்சி, ஸ்ரீலங்கா பொதுஜன முன்னணி ஆகியவற்றின் பின்னால், நாம் பிரிந்து நின்று அரசியல் செய்ததனாலேயே, முப்பது வருடங்களுக்கு மேலாக பிரதிநிதித்துவத்தை இழந்து தவித்தோம். சமூக, அரசியல், பொருளாதார ரீதியில் பின்னடைவு அடைந்தோம். பல்வேறு அநியாயங்கள் எமது சமூகத்துக்கு இழைக்கப்பட்டன. நமக்கென்று

நாடாளுமன்றப் பிரதிநிதி ஒருவர் இல்லாததனாலேயே இந்தநிலை ஏற்பட்டது.

எனவே, இதனை அடைய வேண்டுமென்ற முயற்சியில் அகில இலங்கை மக்கள் காங்கிரஸ் நீண்டகாலமாக ஈடுபட்டது.

ஸ்ரீலங்கா முஸ்லிம் காங்கிரஸ் தலைவர் சகோதரர் ரஷித் ஹக்கீமும இதற்கு உடன்பாடு கண்டார். எல்லோரும் ஒன்றுசேர்ந்து கூட்ட



மைப்பை உருவாக்கியதனாலேயே, நாம் இந்த வெற்றியைப் பெறமுடிந்தது. ரணில், சஜித், மஹிந்த ஆகிய தலைவர்கள், இன்று புத்தளம் தொகுதியில் தமது பார்வையை செலுத்தும் நிலையை உருவாக்கியது நமது ஒற்றுமையே.

கூட்டமைப்பின் மூலம் தெரிவான அலி சப்ரி ரஹீம், சமூக அக்கறை கொண்டவர். இப்போது அவர் உங்கள் பலத்தினால் எம்.பி யாகியுள்ளார். இவரின் கரங்களை பலப்படுத்துவோம் - என்றார்.

# தமிழ் எம்.பிக்கள் அனைவருமே இணைந்து பயணிக்கவேண்டும்

## சாள்ஸ் நிர்மலநாதன் கோரிக்கை

வவுனியா, ஓக 18

வடக்கு - கிழக்கில் தெரிவுசெய்யப்பட்டுள்ள தமிழ் நாடாளுமன்ற உறுப்பினர்கள் தமிழர்களின் அரசியல் விடிவுக்காக இணைந்து பயணிக்கவேண்டும். அந்த ஒற்றுமையை தான் எதிர்பார்த்து நிற்பதாக தமிழ்த் தேசியக் கூட்டமைப்பின் நாடாளுமன்ற உறுப்பினராகத் தெரிவு செய்யப்பட்டுள்ள சாள்ஸ் நிர்மலநாதன் தெரிவித்தார்.

வவுனியா சாளம்பன் பகுதியில் கடந்த ஞாயிற்றுக்கிழமை மாலை இடம்பெற்ற வரவேற்பு நிகழ்வில் கலந்துகொண்டு கருத்து தெரிவிக்கும்போதே அவர் இவ்வாறு கூறினார்.

அவர் மேலும் கூறுகையில்-



மனநிலையில் இருந்தார்கள் என்பது வேதனையான விடயமாக இருக்கின்றது. எமக்கு ஏற்படக்கூடிய நெருக்கடிகளை நாங்கள் புரிந்துகொள்ளாத நிலையில் இருந்திருக்கிறோம்.

கடந்த தேர்தலில் எனக்கு கிடைத்த விருப்பு வாக்குகள் கூட இம்முறை குறைந்தே காணப்படுகின்றது. எனவே தேர்தல் முடிவை ஒரு பாடமாகவே நான் எடுத்துக்கொண்டிருக்கிறேன்.

அண்மையில் இடம்பெற்ற அமைச்சரவை பதவி ஏற்பு நிகழ்வில் கூட தனிச்சிங்கள கொடியைப் பறக்க விட்டு இந்த நாடு சிங்கள வெளத்தர்களுக்குரியது என்ற செய்தியை அவர்கள் சொல்லியிருக்கிறார்கள். ஆட்சி யாளர்களின் செயற்பாடு தமிழ் மக்களை அச்சம் கொள்ளவைத்துள்ளது.

அத்துடன் வடக்கு - கிழக்கில் தெரிவுசெய்யப்பட்டுள்ள தமிழ் நாடாளுமன்ற உறுப்பினர்கள் தமிழர்களின் அரசியல் விடிவுக்காக இணைந்து பயணிக்க வேண்டும் என்பது எனது விருப்பம். அந்த ஒற்றுமையை நான் எதிர்பார்த்துநிற்கின்றேன்.

இதேவேளை, தமிழர்களின் அரசியல் தீர்வு விடயம் தொடர்பில் இருக்கின்ற அரசோடு பேசுவதற்கு நாம் பின்னிற்கவில்லை. தமிழ் மக்கள் ஏற்றுக்கொள்ளக்கூடிய அரசியல் யாப்புமாற்றம் ஒன்று உருவாக்கப்பட்டால் அதற்கு ஒத்துழைப்பு வழங்கத் தயாராக இருப்பதாக பிரதமருடனான சந்திப்பில் ஏற்கனவே தெரிவித்திருந்தோம். எனவே நாடாளுமன்றம் கூடிய பின்னர் எமது கோரிக்கைகளில் மிகப் பிரதானமான விடயமாக இந்தவிடயம் இருக்கும்.

அந்தவகையில் வடக்கு - கிழக்கில் எமது மக்கள் தனித்துவமாக இருக்கக்கூடிய ஒரு சூழ்நிலை உருவாக வேண்டும். அதுவரைக்கும் நாம் உழைக்கவேண்டும் - என்றார்

கூட்டமைப்பானது கடந்த தேர்தலில் 16 ஆசனங்களை பெற்றுக்கொண்ட நிலையில் இம்முறை 10 ஆசனங்களையே பெற்றுள்ளது. வன்னியில் கூட ஒரு ஆசனத்தை இம்முறை நாம் இழந்திருக்கின்றோம்.

இந்தத் தேர்தலில் ஆட்சியாளர்கள் அதிகாரவலம் மற்றும் பண பலம் என்பவற்றைப் பயன்படுத்தி யிருந்தார்கள். அதனை விட எம்மவர்கள் பிரிந்து நின்று இந்தத் தேர்தலைச் சந்தித்தார்கள். இப்படியான சூழலிலும் கூட்டமைப்புக்கு வாக்களித்த அனைத்து தமிழ் உறுவகளுக்கும் எனது நன்றியை தெரிவித்துக் கொள்கின்றேன்.

இம்முறை தேர்தலில் தமிழ் மக்களின் வாக்குகள் தேசியக் கட்சிகளுக்கு அதிகமாக வழங்கப்பட்டுள்ளன. அது ஏன் என்பதை எம்மால் இன்னும் உணரக்கூடிய வில்லை.

எமது கூட்டமைப்புகளை சிதைப்பதற்கு அவர்கள் தயாராக இருக்கின்ற நிலையில் சிலர் ஏன் இவ்வாறான

# கொரோனா தொற்றாளர் எண்ணிக்கை அதிகரிப்பு!

கொழும்பு, ஓக. 18

இலங்கையில் கொரோனா வைரஸினால் பாதிக்கப்பட்டவர்களின் எண்ணிக்கை 2 ஆயிரத்து 895 ஆக அதிகரித்துள்ளது.

மேலும் இருவருக்கு கொரோனா வைரஸ் தொற்று உள்ளமை நேற்று (திங்கட்கிழமை) கண்டறியப்பட்டுள்ள நிலையில், இந்த அதிகரிப்பு ஏற்பட்டுள்ளது.

ஓமானில் இருந்து வருகை தந்த 2 பேருக்கே இவ்வாறு கொரோனா தொற்று உறுதிப்படுத்தப்பட்டுள்ளதாகத் தெரிவிக்கப்படுகின்றது.

இதேநேரம் இந்த வைரஸ் தொற்றில் இருந்து இன்று மேலும் 6 பேர் குணமடைந்து வீடுகளுக்கு திரும்பியுள்ளனர். இதனையடுத்து இந்த வைரஸ் விரிந்து குணமடைந்தவர்களின் எண்ணிக்கை 2 ஆயிரத்து 676 ஆக அதிகரித்துள்ளது.

இதேவேளை, கொரோனா வைரஸ் தொற்றுக்கு உள்ளான 208 பேர் வைத்தியசாலைகளில் சிகிச்சை பெற்று வருகின்றனர். அவர்களில் ஒருவரின் நிலைமை கவலைக்கிடமாக உள்ளதாக புள்ளி விவரங்கள் தெரிவிக்கின்றன.

இதேநேரம் இந்த வைரஸ் தொற்று சந்தேகத்தில் 55 பேர் நாடளாவிய ரீதியில் உள்ள வைத்தியசாலைகளில் வைத்திய கண்காணிப்பில் வைக்கப்பட்டுள்ளனர் என்பதோடு, இந்த வைரஸ் காரணமாக இலங்கையில் இதுவரையில் 11 பேர் உயிரிழந்துள்ளமை குறிப்பிடத்தக்கது.

# பெண் தொழில் முயற்சியாளருக்கு உபகரணங்கள் வழங்கிவைப்பு!

'தேசிய நல்லிணக்கம், சமூக ஒற்றுமை' எனும் தொனிப்பொருளில் பெண் தொழில் முயற்சியாளர்களுக்கான தொழில் உபகரணங்கள் வழங்கும் நிகழ்வு கடந்த வியாழக் கிழமை அம்பாறை மாவட்டம் நாவிதன் வெளி பிரதேச செயலக வளாகத்தில் பிரதேச செயலாளர் எஸ். ரங்கநாதன் தலைமையில் நடைபெற்றது.

இரண்டாம் கட்டமாக மேற்படி உபகரணங்கள் யாவும் மத்தியமுகாம் 3 பகுதியைச் சேர்ந்த 11 பயனாளிகளுக்கு வழங்கப்பட்டன. இப்பொருள்களில் தையல் இயந்திரங்கள், இலத்திரனியல் தராசுகள், இடியப்பம் அவிக்கும் உபகரணம், சிற்றூண்டி விற்பனைக்கு தேவையான பொருள்கள் என்பன உள்ளடங்கியிருந்தன.

# வெறுமையாக்கப்பட உள்ள நிலையில் இரு தேசியப்படடியல் உறுப்புரிமை?

நாடாளுமன்ற பொதுச்செயலாளர்

கொழும்பு, ஓக. 18

எதிர்வரும் 20ஆம் திகதிக்கு முன்னர் ஐக்கிய தேசிய கட்சி மற்றும் அபே ஜனபல கட்சி, தங்களது தேசிய படடியல் உறுப்பினர் யார் என்பது குறித்து அறிவிக்க வேண்டுமென நாடாளுமன்ற பொதுச்செயலாளர் தம்மிக திஸாநாயக்க தெரிவித்துள்ளார்.

அந்த இரு கட்சிகளும் அவ்வாறு அறிவிக்காவிடின், அவர்களது ஆசனங்களை வெறுமையாக்கி வைக்க நடவடிக்கை மேற்கொள்ளப்படும் என அவர் எச்சரிக்கை விடுத்துள்ளார்.

இதேவேளை நாடாளுமன்றத்துக்கு தெரிவாகியுள்ள நிலையில், சிறைத்தண்டனை அனுபவித்து வரும் உறுப்பினர்களான பிரேமலாஜயசேகர, சிவனேசதுறை சந்திரகாந்தன் ஆகியோர் நீதிமன்றத்தின் அனுமதியுடன்

நாடாளுமன்றத்துக்கு வருகை தர முடியுமெனவும் தம்மிக திஸாநாயக்க குறிப்பிட்டுள்ளார்.

இதேவேளை 'அபே ஜனபல' கட்சியின் தேசியப் படடியல் விவகாரம் தொடர்பாக இழுபறி நிலைமை தொடர்ந்து நீடித்து வருகின்றமையால் தேர்தல்கள் ஆணைக்குழு வில் விசேட கலந்துரையாடல் ஒன்று நாளையதினம் இடம்பெறவுள்ளதாகத் தெரிவிக்கப்படுகிறது.

இதேபோன்று ஐக்கிய தேசியக்கட்சியிலும் தேசியப் படடியல் உறுப்பினர் தொடர்பாக உரிய தீர்மானம் எடுக்கப்படாமல் சர்ச்சையான நிலைமையே தொடர்ந்து நீடித்து வருகின்றது.

பொதுத்தேர்தல் நிறைவடைந்த பின்னர் ஸ்ரீலங்கா பொதுஜன பெரமுன மாத்திரமே உடனடியாக தமது தேசியப் படடியல் உறுப்பினர்கள் தொடர்பாக அறிவித்தது.

ஆனால், ஏனைய கட்சிகள் அவ்விடயத்தில் இழுபறி நிலைமையை ஏற்படுத்தி வந்த நிலையில், தற்போது அனைத்து கட்சிகளும் தேசியப் படடியல் உறுப்பினர்கள் தொடர்பாக அறிவிப்பினை விடுத்துள்ளன.

இருப்பினும் அபே ஜனபல கட்சி மற்றும் ஐக்கிய தேசியக்கட்சி ஆகியன தேசியப் படடியல் உறுப்பினர் யார் என்பது குறித்து அறிவிக்காமல் இழுபறி நிலைமையை ஏற்படுத்தி வருகின்றன.

இந்நிலையிலேயே நாடாளுமன்ற பொதுச்செயலாளர் தம்மிக திஸாநாயக்க, எதிர்வரும் 20 ஆம் திகதிக்கு முன்னர் குறித்த இரு கட்சிகளும் தங்களது தேசியப் படடியல் உறுப்பினர் யார் என்பதை அறிவிக்காவிட்டால் அவர்களது ஆசனங்கள் வெறுமையாக்கப்படும் என குறிப்பிட்டுள்ளார்.

**கடைகள் வாடகைக்கு தேவை**  
சாவகச்சேரி மற்றும் கொடிகாமம் நகர்ப் பகுதிகளில் கடைகள் வாடகைக்கு தேவை  
தொடர்புகளுக்கு - 076 740 3814

**நிரந்தர வேலைவாய்ப்பு**  
வட பகுதியில் இயங்கி வரும் எமது முன்னணி நிறுவனமான NFlash Super Detergent புதிய கிளைகளுக்கான யாழ்ப்பாணம், முல்லைத்தீவு, வவுனியா, மன்னார் ஆகிய இடங்களுக்கான புதிய நபர்களை இணைத்துக்கொள்ளும் நேர்முகத் தேர்வு 10முதல் A/L வரை மூன்று மாத பயிற்சியின் போது 15000 வருமானம் பயிற்சியின் பின் 40000/= மேல் பெற்றுக் கொள்ளும் வாய்ப்பு.  
மேலதிக சேவைகள் - EPF, ETF, Medical, ஆங்கிலம் சிங்களம் கற்பதற்கான வசதி பெற்றிடங்கள் மட்டுப் படுத்தப்பட்டுள்ளது.  
தொடர்புகளுக்கு - 021 222 2855, 0775521626 607a, KKS Road, Jaffna

**தமிழ்க் குரல்**  
thamilkural.net  
"மொழியால் ஒரு விதி செய்வோம்"  
info@thamilkural.net 0212 284 348  
முகவரி: பாரதிமரம், கிளிநொச்சி.

# ஆயிரக் கணக்கானோர் ஒன்றுசேர்ந்து பெலாரஸில் ஜனாதிபதிக்கு ஆதரவு!

பெலாரஸில் ஜனாதிபதி அலெக்ஸாண்டர் லுகாசன்கோவுக்கு எதிராக ஒருபுறம் போராட்டங்கள் முன்னெடுக்கப்பட்டு வருகின்ற நிலையில், மறுபுறம் ஆயிரக் கணக்கானோர் ஒன்று திரண்டு அவருக்கு ஆதரவு அளித்துள்ளனர்.

நேற்றுமுன்தினம் (ஞாயிற்றுக்கிழமை) தலைநகர் மின்ஸ்கில் அவருக்கு ஆதரவாக நடைபெற்ற ஊர்வலத்தில் ஆயிரக்கணக்கானோர் பங்கேற்றனர்.

இந்த ஊர்வலத்தின் போது ஜனாதிபதியை வாழ்த்தி அவர்கள் கோஷங்கள் எழுப்பினர். உக்ரேனில் கடந்த 2013 - 14 ஆம் ஆண்டுகளில் நடைபெற்ற மக்கள் போராட்டத்தால், அப்போதைய ஜனாதிபதி விக்டர் யானு கோவிச் நாட்டை விட்டு வெளியேறியமையை போன்ற சம்பவம் பெலாரஸில் நடக்காது என்று ஊர்வலத்தில் சென்றவர்கள் முழுங்கினர்.

‘ஜனாதிபதி லுகாசன்கோவை தற்போது எல்லோரும் எதிர்க்கின்றனர். அவர்களுக்கு எங்களது ஆதரவு தேவைப்படுவதால் இந்த ஊர்வலத்தில் பங்கேற்றோம்’ என்று ஊர்வலத்தில் பங்கேற்ற ஒருவர் கூறினார்.

சோவியத் ஒன்றியத்திலிருந்து பெலாரஸ் பிரிந்தது முதல் அந்த நாட்டை 26 ஆண்டுகளாக ஆண்டு வரும் சர்வாதிகார ஆட்சியாளர் அலெக்ஸாண்டர் லுகாசன்கோ, கடந்த வாரம் நடைபெற்ற ஜனாதிபதித் தேர்தலில் 80



சதவீத வாக்குகள் பெற்று மீண்டும் வெற்றி பெற்றார் என அறிவிக்கப்பட்டது. வாக்கு கணிப்புகளின் அடிப்படையில், இந்தத் தேர்தலில் அமோக வெற்றி பெறுவார் என்று எதிர்பார்க்கப்பட்ட எதிர்க்கட்சித் தலைவர் ஸ்வெடலானா ஷிகானோஸ்கயாவுக்கு வெறும் 10 சதவீத வாக்குகளே கிடைத்துள்ளன எனத் தெரிவிக்கப்பட்டது.

வாக்கு எண்ணிக்கையில் முறைகேடு செய்து, இந்தத் தேர்தல் முடிவுகள் வெளியிடப்பட்டன என நடுநிலையாளர்களும், எதிர்க்கட்சியினரும் குற்றம் சாட்டி வருகின்றனர். இந்த நிலையில், தேர்தல் முடிவுகளுக்கு எதிர்ப்பு தெரிவித்து கடந்த ஒரு வாரமாக தீவிர போராட்டங்கள் நடைபெற்று வருகின்றன.

## நியூஸிலாந்தில் மீண்டும் கொரோனா ஒத்திவைக்கப்பட்டது பொதுத் தேர்தல்!



நியூஸிலாந்தில் மீண்டும் கொரோனா தொற்று பரவியதால், அங்கு நடைபெறவிருந்த பொதுத் தேர்தல் மேலும் 4 வாரங்களுக்குத் தள்ளி வைக்கப்பட்டுள்ளது.

இதுதொடர்பான அறிவிப்பு நேற்று (திங்கட்கிழமை) நியூஸிலாந்து பிரதமர் ஜசிந்தா ஆர்டென் வெளியிட்டார். அத்தோடு, நாட்டின் பொதுத் தேர்தல் ஒக்ரோபர் மாதம் 17ஆம் திகதி இடம்பெறுமென அறிவித்

துள்ளார்.

102 நாள் களாக புதிய கொரோனா தொற்று நோயாளிகள் எவரும் அடையாளம் காணப்படாதமையை அடுத்து செப்டம்பர் 19 ஆம் திகதி சுதந்திரமானதும் நியாயமானதுமான தேர்தல் நடத்தப்படுமென அந்நாட்டின் தேர்தல் ஆணையம் அறிவித்தது.

இருப்பினும் கடந்த வாரம் கொரோனா தொற்று மீண்டும் அதிகரித்த காரணத்தால் தேர்தல் நடத்துவதை ஒத்திவைக்குமாறு பலர் கோரிக்கை விடுத்துவந்தனர்.

குறிப்பாக நியூஸிலாந்தில் செப்டம்பர் மாதம் நடத்த திட்டமிடப்பட்ட பொதுத் தேர்தலை தள்ளி வைக்குமாறு நியூஸிலாந்து துணைப் பிரதமர் வினன்டன் பீட்டர்ஸ் நேற்று முன்தினம் பிரதமர் ஜசிந்தா ஆர்டெனுக்கு கடிதம் எழுதினார்.

நேற்றுமுன்தினம் நியூஸிலாந்தில் 13 உறுதிப்படுத்தப்பட்ட தொற்று நோயாளிகள் அடையாளம் காணப்பட்டமையைத் தொடர்ந்து தற்போது

78 நோயாளிகள் தொடர்ந்தும் சிகிச்சை பெற்று வருகின்றனர்.

இதனையடுத்து 1.7 மில்லியன் மக்கள்தொகை கொண்ட நாட்டின் மிகப்பெரிய நகரமான அக்லாந்தை ஆர்டென் கடந்த வாரம் இரண்டு வார முடக்க நிலையின் கீழ் வைத்திருந்தார் என்பதும் குறிப்பிடத்தக்கது.

மேலும், தாக்குதல் நடத்திய நான்கு பேரும் சிறப்பு பாதுகாப்பு படையினரால் சுட்டுக் கொல்லப்பட்டனர் என இஸ்மாயில் முக்தார் உமர் கூறினார்.

சமீபத்தில் கட்டப்பட்ட ஹோட்டல் ஒரு நாடாளுமன்ற உறுப்பினருக்குச் சொந்தமானது என்றும் இந்த ஹோட்டல் அதிகாரிகளிடையே பிரபலமானது என்றும் கூறப்படுகின்றது.

கிழக்கு ஆபிரிக்க நாடுகளில் ஒன்றான சோமாலியாவில் அரசுக்கு எதிராக அல் ஜபாப் இயக்கத்தினர் அவ்வப்போது தாக்குதல் நடத்தி வருகின்றமை குறிப்பிடத்தக்கது.

## இஸ்ரேல் - ஐக்கிய அரபு அமீரகம் இடையே தொலைபேசி சேவை!



இஸ்ரேலுக்கும், ஐக்கிய அரபு அமீரகத்துக்கும் இடையிலான நல்லுறவு ஒப்பந்தத்தின் ஒரு பகுதியாக, இரு நாடுகளுக்கும் இடையே தொலைபேசி சேவை ஆரம்பிக்கப்பட்டுள்ளது.

இஸ்ரேலுக்கும், ஐக்கிய அரபு அமீரகத்துக்கும் இடையே தூதரக நல்லுறவை ஏற்படுத்துவதற்கான வரலாற்று சிறப்பு மிக்க ஒப்பந்தம் ஏற்பட்டுள்ளதாக அமெரிக்கா அண்மையில் அறிவித்தது.

3 நாடுகளுக்கும் இடையே நீண்டகாலமாக நடைபெற்று வந்த பேச்சுக்குப் பிறகு இந்த ஒப்பந்தம் கைச்சாத்திடப்பட்டுள்ளதாகத் தகவல் கள் தெரிவிக்கின்றன.

இதன் மூலம் இஸ்ரேலுடன் தூதரக உறவை ஏற்படுத்தியுள்ள முதல் வளைகுடா நாடாகவும், மூன்றாவது அரபு நாடாகவும் ஐக்கிய அரபு அமீரகம் ஆகியுள்ளது. இதற்கு துருக்கி, ஈரான் உள்ளிட்ட நாடுகள் கடும் கண்டனம் தெரிவித்துள்ளன.

எனினும், பலஸ்தீன பிரச்சினைக்குத் தீர்வு காண்பதில் இந்த ஒப்பந்தம் சாதகமான கூழலை ஏற்படுத்தும் என்று அமெரிக்காவும், ஐக்கிய அரபு அமீரகமும் சுவறி வருகின்றன. இந்த ஒப்பந்தத்தை ஐ.நா.வும், சீனா உள்ளிட்ட நாடுகளும் வரவேற்றுள்ளன.

இந்த நிலையில், இஸ்ரேல் மற்றும் ஐக்கிய அரபு அமீரகம் இடையிலான தூதரக ஒப்பந்தத்தின் முதல்படியாக இரு நாடுகளுக்கும் இடையே தொலைபேசி சேவை ஆரம்பிக்கப்பட்டுள்ளது.

இதுதொடர்பாக இஸ்ரேல் தகவல் தொடர்புத் துறை அமைச்சர் யாவோஸ் ஹண்டேல் வெளியிட்டுள்ள அறிக்கையில், ‘இஸ்ரேலுக்கும், ஐக்கிய அரபு அமீரகத்துக்கும் இடையே தொலைபேசி சேவை ஆரம்பிக்கப்பட்டுள்ளது. இந்த சேவைக்கு விதிக்கப்பட்டிருந்த தடையை நீக்கிய ஐக்கிய அரபு அமீரகத்துக்கு பாராட்டுக்கள். இந்த நடவடிக்கையைத் தொடர்ந்து, இரு நாடுகளுக்கும் இடையே ஏராளமான வர்த்தக வாய்ப்புகளுக்கு வழிகிடைத்துள்ளது. இரு நாட்டு நலன்களையும் மேம்படுத்துவதில் இது ஒரு முக்கியமான நடவடிக்கையாகும்’ எனத் தெரிவிக்கப்பட்டுள்ளது.

## லண்டனில் சிறுவன் உயிரிழப்பு பெண் ஒருவர் கைதாகினார்!

மேற்கு லண்டனில் உள்ள வீட்டில் 10 வயது சிறுவன் ஒருவர் உயிரிழந்த சம்பவம் தொடர்பாக பெண்ணொருவர் சந்தேகத்தின் பேரில் கைது செய்யப்பட்டுள்ளார்.

நேற்றுமுன்தினம் (ஞாயிற்றுக்கிழமை) உள்ளூர் நேரப்படி 02:30 மணிக்கு மேற்கு லண்டனில் உள்ள பொலிஸ்நிலையத்திற்கு ஒரு பெண் சென்று பொலிஸ் அதிகாரிகளுடன் பேசினார் எனப் பெருநகர பொலிஸார் தெரிவித்தனர்.

சிறிது நேரத்திற்குப்பிறகு, ஆக்டனின் கம்பர்லேண்ட் பூங்காவில் உள்ள ஒரு வீட்டில் சிறுவன் இறந்து கிடந்தான்.

அதிகாரிகள் அவரது அடையாளத்தை அறிந்திருப்பதாக நம்புகிறார்கள், ஆனால் முறையான அடையாளத்திற்காகக் காத்திருக்கிறார்கள். சிறுவனின் உறவினர்களுக்கு தகவல் தெரிவிக்கப்பட்டுள்ளது. உடல் பிரேத பரிசோதனைக்கு அனுப்பப்பட்டுள்ளது.

## அல் - பாய் ஆயுதக்குழு தாக்குதல் சோமாலியாவில் 12 பேர் உயிரிழந்தனர்!

சோமாலியா தலைநகர் மொகடிசுவின் லிடோ கடற்கரை பகுதியில் அமைந்துள்ள உயர்தர சொகுசு ஹோட்டல் ஒன்றில், அல் - பாய் ஆயுதக் குழு நடத்திய துப்பாக்கி மற்றும் குண்டுத் தாக்குதலில் குறைந்தது 12 பேர் உயிரிழந்துள்ளனர். மேலும், 10 இற்கும் மேற்பட்டோர் காயமடைந்துள்ளனர்.

மேற்படி ஹோட்டலுக்குள் ஆயுதங்களுடன் புகுந்த பயங்கரவாதிகள் அங்கிருந்தவர்களை பணயக் கைதிகளாகப் பிடித்து வைத்தனர் என்று கூறப்படுகிறது. ஹோட்டலில் துப்பாக்கிச் சூடும் மற்றும் வெடிகுண்டுகள் வெடிக்கும் சத்தமும் கேட்டதால் அப்பகுதியே

போர்க்களம் போலக் காட்சியளித்தது. தகவல் அறிந்து விரைந்து வந்த பாதுகாப்பு படைபினர், ஹோட்டலுக்குள் நுழைந்த பயங்கரவாதிகள் மீது தாக்குதல் நடத்தினர்.

மூன்று மணி நேர கடுமையான துப்பாக்கிச் சண்டையின் பின்னர் ஹோட்டல் முற்றுகை முடிவடைந்தது என்று அரசாங்க செய்தித் தொடர்பாளர் இஸ்மாயில் முக்தார் உமர் கூறினார்.

உயிரிழந்த 12 பேரில் இரண்டு அரசு உறுதியர்கள், மூன்று ஹோட்டல் பாதுகாப்பு காவலர்கள், நான்கு பொது மக்கள் மற்றும் அடையாளம் தெரியாத மூன்று பேர் உள்ளனர் என்று பொலிஸ் அதிகாரி அகமது பஜானே மேற்கோளிட் உள்ளார்.

# தேசியப் படடியல் ஆசனத்துக்கு ரெலோவும் உரிமை கோருகிறது

(ந.லோகதயாஎன்)

யாழ்ப்பாணம், ஓகஸ்ட் 17  
தமிழ்த் தேசியக் கூட்டமைப்பின் தேசிய படடியல் நாடாளுமன்ற உறுப்புரிமையை இறுதி இரண்டரை ஆண்டுகளுக்குத் தாமதம் கட்சிக்குத் தர வேண்டும் எனக் கோரிக்கை முன்வைப்பது என்று ரெலோவின் மத்திய குழுவில் தீர்மானிக்கப்பட்டுள்ளது.

ரெலோவின் மத்திய குழுக் கூட்டம் நேற்றுமுன்தினம் திருகோணமலையில் இடம் பெற்றது. இதன்போதே மேற்படி தீர்மானம் எட்டப்பட்டுள்ளது.

ரெலோவின் மேற்படி தீர்மானம் தொடர்பில் கூட்டமைப்பின் தலைவருக்கு அறிவிப்பதோடு 20ஆம் திகதிய நாடாளுமன்றக் குழுக் கூட்டத்திலும் பிரஸ்தாபிக்க வேண்டும் எனவும் தீர்மானிக்கப்பட்டுள்ளது.

கூட்டமைப்புக்குக் கிடைத்த ஒரேயொரு தேசியப் படடியல் ஆசனத்தைப் பெண் பிரதிநிதி, கிழக்கு மாகாண பிரதிநிதி அல்லது தமிழ் அரசுக் கட்சியின் தலைவர் என ஒவ்வொரு தரப்புக்கு வழங்குவது என்று சர்ச்சை எழுந்த நிலையில், தற்போது ரெலோவும் தனது பங்கிற்கு ஒரு புதிய கோரிக்கையை முன்வைத்துள்ளமை குறிப்பிடத்தக்கது.

## மைத்திரியை விசாரணைக்கு அழைக்கின்றது ஆணைக்குழு



கொழும்பு, ஓக 18

முன்னாள் ஜனாதிபதி மைத்திரி பால சிறிசேனவை எதிர்வரும் 26 ஆம் திகதி ஜனாதிபதி ஆணைக்குழுவில் ஆஜராகுமாறு அழைப்பு விடுக்கப்பட்டுள்ளது.

2019 ஆம் ஆண்டு ஏப்ரல் மாதத்தில் இடம்பெற்ற தற்கொலை குண்டுத் தாக்குதல் தொடர்பாக விசாரணைகளை மேற்கொள்ளும் ஜனாதிபதி ஆணைக்குழுவின் பொலிஸ் பிரிவு அவருக்கு அழைப்பாணை விடுத்துள்ளது.

இது தொடர்பில் ஏற்கனவே இன்று செவ்வாய்க்கிழமை ஆணைக்குழுவில் முன்னிலையாகுமாறு முன்னாள் பாதுகாப்பு இராஜாங்க அமைச்சர் ருவான் விஜயவர்தனவுக்கு அழைப்பு விடுக்கப்பட்டது.

முன்னாள் பிரதமர் ரணில் விக்கிரமசிங்க மற்றும் முன்னாள் அமைச்சர் சாகல ரத்நாயக்க ஆகியோரையும் எதிர்வரும் 21 ஆம் திகதி ஆணைக்குழுவில் ஆஜராகுமாறு அழைப்பு விடுக்கப்பட்டுள்ளது.

## ஆசிரியர் மீது தாக்குதல்!

யாழ்ப்பாணம், ஓக 17  
இளவாலையில் உள்ள பாடசாலை ஒன்றில் கற்பிக்கும் ஆசிரியர் இனந் தெரியாத கும்பல் ஒன்றால் தாக்குதலுக்குள்ளாகியுள்ளார்.

இன்று காலை 7.30 மணியளவில் அவர் பாடசாலைக்குச் சென்று கொண்டிருந்தபோது இளவாலையில் வைத்து ஆசிரியர் மீது தாக்குதல் மேற்கொள்ளப்பட்டுள்ளது என்று பொலிஸார் தெரிவித்தனர்.

அரியாலையைச் சேர்ந்த ஆசிரியர் ஒருவரே தாக்குதலுக்குள்ளாகி யுள்ளார்.

2 மோட்டார் சைக்கிள்களில் வந்த நால்வர் ஆசிரியரை வீதியில் வழிமறித்து அவர் மீது தாக்குதலை மேற்கொண்டு விட்டு தப்பிச் சென்றுள்ளனர். தாக்குதலுக்குள்ளான ஆசிரியர் பாடசாலை அதிபர் ஊடாக இளவாலை பொலிஸ் நிலையத்தில் முறைப்பாட்டை வழங்கியுள்ளார்.

சம்பவம் தொடர்பில் இளவாலை பொலிஸார் விசாரணைகளை முன்னெடுத்துள்ளனர்.

## பதவி வேண்டாம் என்கிறார் பந்துல

கொழும்பு, ஓக 17  
அமைச்சரவைப் பேச்சாளர் பதவி தனக்கு வேண்டாம் என்று அமைச்சர் பந்துல குணவர்தன பிரதமர் மஹிந்த ராஜபக்ஷவிடம் தெரிவித்துள்ளார் எனத் தெரிவிக்கப்படுகின்றது.

தனக்கு வழங்கப்பட்டுள்ள அமைச்சுப் பதவியை உரிய வகையில் முன்னெடுப்பதே தனது இலக்கு எனவும், எனவே, மேலதிக பொறுப்புகளில் இருந்து தன்னை விடுவிக்குமாறும் அவர் பிரதம

ரிடம் கேட்டுள்ளார்.

ஜனாதிபதி கோட்டாபய வெற்றிபெற்ற பின்னர் இடைக்கால அரசின் இணை அமைச்சரவைப் பேச்சாளர்களாக பந்துல குணவர்தன, ரமேஷ் பத்திரண ஆகியோர் செயற்பட்டனர் என்பது குறிப்பிடத்தக்கது.

இம்முறையும் இருவரையும் நியமிப்பதற்கே திட்டமிடப்பட்டிருந்தது. இந்நிலையிலேயே பதவியை பந்துல நிராகரித்துள்ளார் எனக் கூறப்படுகின்றது.

## சிறைகளுக்கு அதிரடிப்படை பாதுகாப்பு!

கொழும்பு, ஓக 16  
சிறைச்சாலைகளுக்கு பொலிஸ் விசேட அதிரடிப்படையின் பாதுகாப்பு கோரப்பட்டுள்ளதாகச் சிறைச்சாலைகள் திணைக்களம் தெரிவித்துள்ளது.

அங்குனுகொலபெலஸ்ஸ சிறைச்சாலை, பூஸா சிறைச்சாலைக்கு விசேட அதிரடிப்படையினரின் பாதுகாப்பு கோரப்பட்டுள்ளதாகச் சிறைச்சாலைகள் ஆணையாளர் நாயகம் தூர உட்புல்தெனிய தெரிவித்துள்ளார்.

இதற்கான முதற்கட்ட நடவடிக்கைகள் இடம்பெற்று வருகின்றன எனவும் அவர் குறிப்பிட்டார்.

இதனிடையே, 21 சிறைச்சாலை உத்தியோகத்தர்களுக்கு இடமாற்றம் வழங்கப்பட்டுள்ளதாக அவர் தெரிவித்துள்ளார்.

ளார்.

பல்வேறு குற்றச்செயல்கள் தொடர்பில் சிறைச்சாலை உத்தியோகத்தர்கள் 15 பேர் பணி இடைநீக்கம் செய்யப்பட்டுள்ளதுடன் அவர்களுக்கு எதிரான விசாரணைகளும் முன்னெடுக்கப்பட்டுள்ளன.

அத்துடன் நிர்வாக ரீதியிலான உதவிகளை வழங்கும் மற்றும் அநாவசிய

தொடர்புகளை பேணும் உத்தியோகத்தர்களுக்கு எதிராக நடவடிக்கை எடுக்கப்படும் எனவும் அவர் குறிப்பிட்டார்.

## வடக்கு - கிழக்கில் நுண்கடன்களால் பாதிக்கப்பட்டோருக்கு நிவாரணம்

### ஷெஹான் சேமசிங்க அறிவிப்பு

கொழும்பு, ஓக 18  
வடக்கு - கிழக்கு மாகாணங்களில் நுண்கடன் திட்டத்தால் பாதிக்கப்பட்டுள்ளவர்களுக்கு நிவாரணம் வழங்கப்படும் என சுமர்த்தி, நுணநீதி மற்றும் சுயத் தொழில் இராஜாங்க அமைச்சர் ஷெஹான் சேமசிங்க தெரிவித்தார்.

அப்பகுதி மக்கள் பொருளாதார ரீதியில் சுயமான முன்னேற்றமடைவதற்கு சுய கைத்தொழில் முறைமைகள் அறிமுகப்படுத்தப்படும் என்றும் அவர் குறிப்பிட்டார்.

வடக்கு, கிழக்கில் நுண்கடன் திட்டங்களினால் பாதிக்கப்பட்டவர்களுக்காக முன்னெடுக்கப்படவுள்ள நடவடிக்கை தொடர்பாக வினவியபோதே அவர் மேற்கண்டவாறு குறிப்பிட்டார். அவர் மேலும் தெரிவிக்கையில் -

கடந்த அரசின் வடக்கு மற்றும் கிழக்கு மாகாணங்களில் அபிவிருத்திப் பணிகள் முன்னெடுக்கப்படவில்லை என்பதனாலேயே தமிழ் - முஸ்லிம் மக்கள் பொதுஜன பெரமுனவிற்கு இம்முறை ஆதரவு வழங்கி தமிழ் அரசியல் கட்சிகளை புறக்கணித்துள்ளார்கள்.

வடக்கு மற்றும் கிழக்கு மாகாணங்களில் பெண்களை தலைமைத்துவமாகக் கொண்ட குடும்பங்

களின் நுண் கடன் திட்டம் பெரிதும் பாதிப்பை ஏற்படுத்தியுள்ளது. ஜனாதிபதி கோட்டாபய ராஜபக்ஷ தலைமையிலான இடைக்கால அரசில் இந்த விடயம் தொடர்பாகக் கவனம் செலுத்தப்பட்டது.

நுண்கடன் திட்டங்களால் பாதிக்கப்பட்டவர்களுக்கு மத்திய வங்கி ஊடாக நிவாரணம் வழங்குவதற்கான நடவடிக்கை முன்னெடுக்கப்பட்டுள்ளது.

அத்தோடு வடக்கு மற்றும் கிழக்கு மாகாணங்களில் வாழும் மக்கள் பொருளாதார ரீதியில் சுயமாக முன்னேற்றுவதற்கான சூழல் ஏற்படுத்திக் கொடுக்கப்படும். சுய கைத்தொழில் துறையை அவிருத்தி செய்வதற்கு நடவடிக்கை எடுக்கப்படும் - என்றார்.

## கோப்பாய் பொலிஸார் மீது இனந்தெரியாதோர் தாக்கு!

யாழ்ப்பாணம், ஓக 17  
ஊரெழு பகுதியில் கோப்பாய் பொலிஸார் மீது இனந்தெரியாத நபர்களால் இன்று திங்கட்கிழமை தாக்குதல் நடத்தப்பட்டுள்ளது. இந்தத் தாக்குதல் சம்பவத்தில் பொலிஸார் இருவர் காயமடைந்துள்ளனர்.

ஊரெழு பகுதியில் உள்ள நபர் ஒருவருக்கு நீதிமன்றால் பிடியாணை பிறப்பிக்கப்பட்டுள்ளது. அந்த நபரைக் கைது செய்வதற்காக கோப்பாய் பொலிஸார் இருவர் இன்று காலை மோட்டார் சைக்கிளில் சென்றுள்ளனர்.

அந்தப் பிரதேசத்தில் அந்த நபரைத் தேடியபோது, அந்தப் பிரதேசத்தைச் சேர்ந்தவர்களுக்கும் பொலிஸாருக்கும் இடையில் முரண்பாடு ஏற்பட்டுள்ளது. இதன்போதே பொலிஸார் மீது இனந்தெரியாத நபர்களால் தாக்குதல் நடத்தப்பட்டுள்ளது.

இந்தத் தாக்குதல் சம்பவம் தொடர்பாக கோப்பாய் பொலிஸார் மேலதிக விசாரணைகளை முன்னெடுத்து வருகின்றமை குறிப்பிடத்தக்கது.

## கிளிநொச்சியில் தமிழரசுக்கு எதிராக தேர்தலுக்குப் பின் 20 முறைப்பாடுகள்

நடந்து முடிந்த நாடாளுமன்ற தேர்தலுக்கு பின் கிளிநொச்சி மாவட்டத்தில் தமிழரசுக் கட்சிக்கு எதிராக 20 முறைப்பாடுகள் கிளிநொச்சியில் உள்ள பொலிஸ் நிலையங்களில் மேற்கொள்ளப்பட்டுள்ளன.

கிளிநொச்சி பொலிஸ் நிலையத்தில் 11 முறைப்பாடுகளும், தர்மபுரம் பொலிஸ் நிலையத்தில் இரண்டு முறைப்பாடுகளும், பளை பொலிஸ் நிலையத்தில் நான்கு முறைப்பாடுகளும், பூநகரி பொலிஸ் நிலையத்தில்

இரண்டு முறைப்பாடுகளும், முழங்காவில் பொலிஸ் நிலையத்தில் ஒரு முறைப்பாடும் என பதிவு செய்யப்பட்டுள்ளன.

தேர்தலுக்கு பின்னர் கிளிநொச்சியில் தமிழரசு கட்சி ஆதரவாளர்களால் ஏனைய கட்சிகளின் ஆதரவாளர்களின் வீடுகளுக்குள் வெடி கொளுத்தியமை, அச்சுறுத்தியமை, உடைமைகளுக்கு சேதம் விளைவித்தமை, தாக்கியமை போன்ற பல்வேறு முறைப்பாடுகள் பதிவு செய்யப்பட்டுள்ளன.

## அமைச்சரவை அந்தஸ்து அமைச்சு கிடைக்காததால் தயாசிறி கவலை!

தற்போதைய அரசில் தனக்கு அமைச்சரவை அந்தஸ்துள்ள அமைச்சர் பதவியைக் கேட்டிருந்த போதிலும் இராஜாங்க அமைச்சர் பதவியே வழங்கப்பட்டதாக ஸ்ரீலங்கா சுதந்திரக் கட்சியின் பொதுச்செயலாளர் தயாசிறி ஜயசேகர கவலை வெளியிட்டுள்ளார்.

இவ்விடயம் தொடர்பாக அவர் மேலும் கூறியுள்ளதாவது, 'அமைச்சர்களாக நியமிக்குமாறு ஸ்ரீலங்கா சுதந்திரக் கட்சியின் மூன்று பேரின் பெயர்களை பொதுஜன பெரமுனவுக்கு நான்தான் அனுப்பினேன்.

அதாவது நிமால் சிறிபாலடிசில்வா, மஹிந்த அமரவீர மற்றும் எனது பெயர் என்பன அதில் பரிந்துரைக்கப்பட்டிருந்தது. மேலும் தேசிய பட்டியல் நாடாளுமன்ற உறுப்பினர் பதவியை வழங்கும் போது கவனத்தில் கொள்ளப்பட வேண்டிய நடைமுறைகளை நான் வரிசைப்படுத்தி அனுப்பி இருந்தேன்.



எனினும் அதில் முதலில் ரோஹன லக்ஷ்மன் பியதாசவின் பெயரே பட்டியலில் முதலில் சேர்க்கப் பட்டிருந்தது என அவர் குறிப்பிட்டுள்ளார்.

## தொழில்பெறும் பட்டதாரிகளின் விவரம் இணையத்தளத்தில் நேற்று வெளியீடு!

கொழும்பு, ஓக. 18 ஜனாதிபதியின் சுபீட்சத்தின் நோக்கு வேலைத்திட்டத்தின் கீழ் தொழில் பெறும் பட்டதாரிகளின் பெயர் பட்டியல் அரசு சேவைகள், மாகாண சபைகள் மற்றும் உள்ளூராட்சி அமைச்சின் இணையத்தளத்தில் நேற்று (சீங்கட்கிழமை) வெளியிடப்பட்டது.

இதேநேரம், தெரிவு செய்யப்பட்டவர்களுக்கான கடிதங்கள் அந்த அமைச்சால் உரியவர்களுக்கு அனுப்பி வைக்கப்படும் என்றும் நியமனம் பெறுபவர்கள் செப்ரம்பர் மாதம் 02 ஆம் திகதி தமக்கு அருகில் உள்ள பிரதேச செயலகத்திற்கு சமூகமளிக்க வேண்டும் என்றும் ஜனாதிபதி உறுதிப்படுத்தியுள்ளார்.

ஜனாதிபதியின் சுபீட்சத்தின் நோக்கு வேலைத்திட்டத்தின் கீழ் 50 ஆயிரம் தொழில் வாய்ப்புகள் தொழிலற்ற பட்டதாரிகளுக்கு ஒதுக்கப்பட்டுள்ளதோடு, ஒரு லட்சம் தொழில் வாய்ப்புகளுக்காக வாரியத் தமையர்கள் குறைந்த வருமானம் கொண்ட குடும்பங்களிலிருந்து தெரிவு செய்யப்பட்டுள்ளனர்.

குறைந்த வருமானம் கொண்டவர்கள் ஒரு லட்சம் பேருக்கு தொழில் வாய்ப்பை வழங்குவதற்காக பல் துறை அபிவிருத்தி செயலணி ஒன்று ஸ்தாபிக்கப்பட்டது.

நாடாளுமன்ற தேர்தல் அறிவிக்கப்பட்டதன் பின்னர் ஒரு லட்சத்து 50 ஆயிரம் பேருக்கு தொழில் வாய்ப்பும் வேலைத்திட்டத்தை இடைநிறுத்த மாறு தேர்தல்கள் ஆணைக்குழு வின் தலைவர் பணிப்புரை விடுத்தமையால் இவ்வேலைத்திட்டம் இடை நிறுத்தப்பட்டது.

எனினும் தற்போது தேர்தல் நிறைவடைந்துள்ளதால் இந்தத் திட்டம் மீண்டும் ஆரம்பிக்கப்பட்டுள்ளமை குறிப்பிடத்தக்கது.

## சு.கவின் தலைமை மஹிந்தவுக்கே சுந்திரிகாவுக்கு வாசுதேவ பதில்!

கொழும்பு, ஓக.18 ஸ்ரீலங்கா பொதுஜன பெரமுனவுடன் சுதந்திரக் கட்சி ஒன்றிணைக்கப்பட்டு அதன் தலைமைத்துவம் முழுமையாக பிரதமர் மஹிந்த ராஜபக்ஷவுக்கு வழங்கப்பட வேண்டும் என நீர்வழங்கல் துறை அமைச்சர் வாசுதேவ நாணயக்கார தெரிவித்தார்.



அதேநேரம், முன்னாள் ஜனாதிபதி சுந்திரிகா பண்டாரநாயக்க குமாரதுங்கவின் கருத்துக்கள் பயனற்றவை எனவும் அவர் குறிப்பிட்டார்.

கொலன்னாவ பிரதேசத்தில் இடம் பெற்ற நிகழ்வில் கலந்துகொண்டு உரையாற்றி கையிலேயே அவர் இதனைக் குறிப்பிட்டார்.

தொடர்ந்தும் தெரிவித்த அவர், '30 வருட காலையுத்தத்தை தோற்கடித்த முன்னாள் ஜனாதிபதி மஹிந்த ராஜபக்ஷ 2015 ஆம் ஆண்டு அரசியல் சூழ்ச்சிகளால் தோற்கடிக்கப்பட்டார்.

கடந்த ஐந்தாண்டு காலத்தில் மக்கள் 2015 ஆம் ஆண்டு அரசியல் ரீதியில் எடுத்த தவறான தீர்மானத்தை திருத்திக் கொண்டு ஜனாதிபதி கோட்டாபய ராஜபக்ஷ மற்றும் பிரதமர் மஹிந்த ராஜபக்ஷ தலைமை

யிலான அரசாங்கத்தைப் பலமாக ஸ்தாபித்துள்ளார் கள்.

ஸ்ரீலங்கா சுதந்திரக் கட்சி தொடர்பாக முன்னாள் ஜனாதிபதி சுந்திரிகா பண்டாரநாயக்க குமாரதுங்க குறிப்பிட்டுள்ள கருத்துக்கள் பயனற்றவை.

ஸ்ரீலங்கா பொதுஜன பெரமுனவுடன் சுதந்திரக் கட்சி ஒன்றிணைக்கப்பட்டு தலைமைத்துவம் முழுமையாக பிரதமர் மஹிந்த ராஜபக்ஷவுக்கு வழங்கப்பட வேண்டும். சுதந்திர கட்சியைப் பாதுகாக்கும் பொறுப்பு எமக்கும் உண்டு.

முன்னாள் ஜனாதிபதி சுந்திரிகா குமார துங்க குறிப்பிடும் கருத்துக்களை மக்கள் ஏற்கமாட்டார்கள். அவர் எதிர்த்தரப்பிற்கு ஆதரவாகச் செயற்படுகிறார். ஜனாதிபதி கோட்டாபய ராஜபக்ஷ தலைமையிலான அரசாங்கத்தை மக்கள் தொடர்ந்தும் பலப்படுத்துவார்கள் என அவர் மேலும் தெரிவித்தார்.



16

## வரலாற்றுச் சிறப்பு மிக்க நல்லூர் கந்தசாமி கோவில் வருடாந்த உற்சவத்தையொட்டி 'காலைக்கதிர்' நடாத்தும் பாடசாலை மாணவர்களுக்கான

### மாபெரும் சைவ சமய அறிவுப் போட்டி - 2020 போட்டி விதிகள்

- இந்தப் போட்டி பாடசாலை மாணவர்களுக்கானதாகும். தரம் 6 முதல் தரம் 13 வரையான மாணவர்கள் மட்டுமே இந்தப் போட்டியில் பங்கு பற்ற முடியும்.
  - 03.08.2020 முதல் எதிர்வரும் 18.08.2020 வரை காலைக்கதிரில் தினமும் வெளியாகும் கேள்விகளுக்குச் சரியான விடைகளை இதே தாளில் எழுதி, கூப்பனிலுள்ள விபரங்களை நிரப்பி அனுப்புவதன் மூலம் போட்டியினுள் நுழையலாம்.
  - சரியான விடைகளை எழுதும் மாணவர்களில் இருந்து தினமும் குலுக்கல் முறை மூலம் அந்த நாளுக்குரிய வெற்றியாளர் தெரிவு செய்யப்படுவார். அத்துடன் முழு நாள்களிலும் சரியான விடைகளை எழுதி அனுப்பியவர்களில் குலுக்கல் மூலம் தெரிவு செய்யப்படும் முதல் மூன்று பேருக்கும் பணப் பரிசில்கள் உண்டு
- பரிசு விபரம் :**  
முழுப் போட்டிக்குமான முதலாம் இடம் - ரூபா 15,000.00  
இரண்டாம் இடம் - ரூபா 10,000.00  
மூன்றாம் இடம் - ரூபா 5,000.00  
தினசரி வெற்றியாளர்கள் ஒவ்வொருவருக்கும் தலா - ரூபா 1,000.00
- ஒருவர் எத்தனை கூப்பன்களையும் அனுப்பலாம்.
  - பரிசுக்குரியவர்கள் எதிர்வரும் 22.08.2020 அன்று காலைக்கதிர் பத்திரிகை மூலம் அறிவிக்கப்படுவார்கள்.
  - நடுவர்களின் தீர்ப்பே இறுதியானதாகும்.

- ஆலிலையில் அமுது படைத்து, வாய் கட்டிப் பூசை செய்யும் வழக்கத்தை உடைய யாழ்ப்பாணத்து முருகன் ஆலயம் எது?  
.....
- “திகட சக்கரசர் செம்முக மைந்துளான்..” என்ற காய்ப்புச் செய்யுளைக் கொண்ட புராணம் எது?  
.....
- திருமுருகாற்றுப்படையை அருளியவர் யார்?  
.....
- சவீஸ்வர வழிபாட்டுக்குப் புகழ்பெற்ற இந்தியத் திருத்தலம் எது?  
.....
- இந்திரனிடமிருந்து முருகம் பெருமானுக்கு வெகுமதியாகக் கிடைத்த யானையின் பெயர் என்ன?  
.....

சரியான பதில்கள், கூப்பன்களுடன் இணைக்கப்பட்டு தபால் மூலமாகவோ, நேரடியாகவோ கிடைக்கக் கூடியவாறு எதிர்வரும் 20.08.2020 இற்கு முன்னர் பின்வரும் முகவரிக்கு அனுப்பி வைக்கப்பட வேண்டும்.

**காலைக்கதிர் - பசுமை உடக இல்லம்**  
**30, கல்லூரி வீதி, யாழ்ப்பாணம்**

பங்குபற்றுவவர்களின் விவரங்கள்:-

1. முழுப் பெயர் : .....

2. பிறந்த திகதி : .....

3. கல்வி கற்கும் தரம் : .....

4. பாடசாலை : .....

.....  
கையொப்பம்

16

# ஒற்றையாட்சியை ஏற்றுத்தான் நாடாளுமன்றம் செல்கிறோம்

## வேறு வழியேயில்லை என்கிறார் கஜேந்திரகுமார் பொன்னம்பலம்

இலங்கையின் ஒற்றையாட்சி அரசமைப்பை ஏற்றுக் கொள்வதாக தமிழ் தேசிய மக்கள் முன்னணியின் தலைவர் கஜேந்திரகுமார் பொன்னம்பலம் தெரிவித்துள்ளார். தனியார் தொலைக்காட்சி அரசியல் விவாதத்தில் கலந்துகொண்டு கருத்து தெரிவித்த போது அவர் இவ்வாறு கூறியுள்ளார்.

ஒற்றையாட்சியை ஏற்று சத்தியப்பிரமாணம் செய்யாமல், யாரும் நாடாளுமன்றம் சென்று மக்களின் குரலை பதிவு செய்ய முடியாது. அதற்குள் போய் நீங்கள் எதைக் கதைக்கிறீர்கள் என்பதுதான் முக்கியம்.

நாங்கள் தமிழீழத்தை பற்றி பேசவில்லை. ஆறாவது திருத்தம் இருக்கும் வரை நாம் தமிழீழத் தனிநாட்டைக் கோர முடியாது. நேரடியாகவோ, மறைமுகமாகவோ கோர முடியாது. தனிநாடு கோர முடியாவிட்டாலும், ஒரு தனிநாடு ஏன் அவசியமாக இருக்கிறது என்பதை பார்த்தால், கடந்த 72 வருடமாக தமிழர்கள் ஒரு தேசமாக இருப்பதை அங்கீகரிக்காமல் இருப்பதே பிரச்சனைக்குக் காரணம். தமிழ்த் தேசத்தை அங்கீகரிப்பதே தீர்வாக இருக்கலாம்.

இன்று மூன்றில் இரண்டு பெரும்பான்மையுடன் அரசு அமைந்து விட்டது. அந்த தரப்பு வேறு எவரையும் திரும்பிப்



பார்க்க வேண்டிய தேவையில்லை. ஆனால் திரும்பிப் பார்க்க வைக்க வேண்டும். பொறுப்புக்கூறல் விவகாரத்தை மிக தீவிரமாக முன்கொண்டு செல்லப் போகிறோம். இன்று அதிகாரத்திலுள்ளவர்கள் மீது போர்க்குற்றச்சாட்டுக்கள் உள்ளன. அவற்றை முன்கொண்டு செல்லும்போது, தனிப்பட்ட ரீதியில் அவர்களிற்கு நெருக்கடி ஏற்படும். - என மேலும் தெரிவித்தார்.

## இலங்கை மண்ணில் பிரி. கூலிப்படையான கினி மினி இழைத்த போர்க்குற்றங்கள்!

இலங்கையில் விடுதலைப்புலிகளுக்கு எதிரான போர் நடவடிக்கையில் பங்கேற்ற பிரித்தானிய கூலிப்படைகள் மீதான குற்றச்சாட்டுகள் குறித்து, விசாரணை நடத்த வேண்டும் என்று ஆறு ஐ.நா. சிறப்பு அறிக்கையாளர்கள் வேண்டுகோள் விடுத்துள்ளனர்.

1984 தொடக்கம் 1988 ஆம் ஆண்டு வரையான காலப்பகுதியில் பிரித்தானியாவின் தனியார் இராணுவநிறுவனமான கினி மினி கூலிப்படைகள், இலங்கை இராணுவத்தினருக்கு பயிற்சி அளித்த மையுடன், போர் நடவடிக்கைகளிலும் பங்கேற்றிருந்தன. இந்தக் காலகட்டத்தில், இடம்பெற்ற போர்க்குற்றங்கள் குறித்த குற்றச்சாட்டுகள் தொடர்பாக பிரித்தானியாவின் பெருநகர பொலிஸார் விசாரணைகளையும் தொடங்கியுள்ளனர்.

இந்த நிலையிலேயே இலங்கையில் போர் நடவடிக்கையில் பங்கேற்ற பிரித்தானிய கூலிப்படைகள் மீதான குற்றச்சாட்டுகள் குறித்து, விசாரணைகள் நடத்தப்பட வேண்டும் என்று ஐ.நா.வின் ஆறு சிறப்பு அறிக்கையாளர்கள் பிரித்தானிய அரசாங்கத்திடம் கோரிக்கைவிடுத்துள்ளனர்.

இந்தக் குற்றச்சாட்டுகள் குறித்து முழுமையான விசாரணை நடத்தி அறிக்கையிடுமாறும் ஐ.நா.வின் சிறப்பு அறிக்கையாளர்கள் கோரியுள்ளனர்.

இதே கோரிக்கையை வலியுறுத்தும் கடிதம் ஒன்று ஐ.நா நிபுணர்களால் இலங்கை அரசாங்கத்துக்கும் அனுப்பி வைக்கப்பட்டுள்ளது.

## வீதியில் கவிழ்ந்த கொள்கலன் லொறி



வவுனியா - கனகராயன்குளம் பகுதியில் கொள்கலன் லொறி தடம் புரண்டு விபத்திற்குள்ளாகியதில் சாரதி காயமடைந்த நிலையில் வவுனியா வைத்தி

யசாலையில் அனுமதிக்கப்பட்டுள்ளார். வவுனியாவிலிருந்து யாழ்ப்பாணம் நோக்கிச் சென்ற கொள்கலன் லொறிகனகராயன்குளம் பகுதியில் சென்று கொண்டிருந்த போது, சாரதிக்கு ஏற்பட்ட தூக்க கலக்கம் காரணமாக கட்டுப்பாட்டை இழந்து வீதியை விட்டு விலகி தடம்புரண்டு விபத்திற்குள்ளாகியுள்ளது. விபத்தில் வாகனத்தின் சாரதி காயமடைந்த நிலையில் வவுனியா வைத்தியசாலையில் அனுமதிக்கப்பட்டுள்ளார்.

## கடமையை பொறுப்பேற்பதற்கு முன்னர் தமிழ்ப் பிழையைத் திருத்திய அமைச்சர்



விளையாட்டுத்துறை அமைச்சரின் பெயர்பலகையிலுள்ள தமிழ்ப்பிழையை திருத்தி விளையாட்டுத்துறை மற்றும் இளைஞர் விவகார அமைச்சர் மொழி உரிமைக்கு முக்கியத்துவம் வழங்கியுள்ளார்.


விளையாட்டுத்துறை மற்றும் இளைஞர் விவகார அமைச்சராக நாமல் ராஜபக்ஷ இன்று கடமைகளைப் பொறுப்பேற்கவுள்ளார்.

உத்தியோகப்பூர்வமாக கடமைகளை பொறுப்பேற்பதற்கு முன்னதாக அமைச்சரின் பெயர் பலகையிலுள்ள தமிழ் பிழையை திருத்தி, அமைச்சர் மொழி உரிமைக்கு முக்கியத்துவம் வழங்கியுள்ளார்.


இதுவரை எந்தவொரு அமைச்சராகும் பார்வைக்கு கிட்டாத இந்த தமிழ் பிழையானது, இளைஞர்களை வலுப்படுத்த புதிதாக பதவியேற்ற இளம் அமைச்சர் நாமல் ராஜபக்ஷ தரப்பின்கண்களுக்கு புலப்பட்டுள்ளது. 'இளைஞர்' என்பது 'இளைஞர்' என்று பொறிக்க

ப்பட்டிருந்தது. அதுவே திருத்தப்பட்டுள்ளது.

மும்மொழி கொள்கை இலங்கையில் அமுலில் உள்ளது என்பதனை உறுதிபடுத்தும் வகையில் அமைச்சர் நாமல் ராஜபக்ஷவின் இந்த செயற்பாடு அமைந்துள்ளது என அவரது அமைச்சர் செய்திக்குறிப்புத் தெரிவித்தது.



இந்நிலையில், இவ்வாறான பிழைகள் குறித்து எதிர்வரும் காலத்தில் அமைச்சரினால் கூடுதல் கவனம் எடுக்கப்படும் என்றும் தெரிவிக்கப்பட்டது.



வரலாற்றுப் பிரசித்தி பெற்ற நல்லூர் கந்தசாமி ஆலய இரதோற்சவம் நேற்று இடம்பெற்றது. நேற்று அதிகாலை முதல் பல்லாயிரக் கணக்கான அடியார்கள் தேவஸ்தானத்தின் அறிவுறுத்தல்களுக்கு அமையக் கலந்து கொண்டு வழிபாடியற்றினர். நேற்றைய இரதோற்சவத்தின் போது, அழகிய சித்திரத் தோரில் ஆறுமுகப் பெருமான் ஆரோகணித்து அருள்பாலித்தார்.

படங்கள் : ஐ. சிவசாந்தன்